

కార్మిక పోరాటం

సి. ఐ. టి. యు. ఆంధ్రప్రదేశ్ కమిటీ మాసపత్రిక


సంపుటి : 9

జూలై

1983

వెల : ఒక రూపాయి

సంచిక 7



[కామ్రేడ్ పి. రామమూర్తిగారి రాజ్యసభ ఉపన్యాసం లోపలి పేజీల్లో]

LIFE INSURENCE POLICY HOLDERS SERVICING CENTRE

OLD GAJUVAKA

VISAKHAPATNAM-530 026

Phone : 7705



We offer you comprehensive servicing of your
General Insurence
and
Life Insurence needs freely



If you want to buy Sites in around GAJUVAKA
we can definitely help you

BUSINESS THROUGH SERVICE IS OUR MOTIVE

విజ్ఞప్తి

అది 1970 మే నెల. కలకత్తా నగరంలో వేలాదిమంది ప్రేడ్ యూనియన్ కార్యకర్తలు సమావేశమైనారు.

భారతదేశంలో మరో దేశవ్యాపిత ప్రేడ్ యూనియన్ కేంద్రాన్ని ఏర్పాటుచేయాలని నిర్ణయించారు.

దాని ఫలితమే సి. ఐ. టి. యు. ఆవిర్భావం.

వర్గ సామరస్య సిద్ధాంతంతోనే పుట్టిన ఐ. ఎన్. టి. యు. సి, వర్గపోరాట సిద్ధాంతాన్ని భారత బూర్జువావర్గం చూపిన ఆశలకు ఎరపెట్టిన అనాటి ఏ ఐ. టి. యు. సి. -

వీటి రెంటినీ కాదనీ మరో కేంద్ర సంఘం ఏర్పడింది. "కార్మికవర్గ ఐక్యత - పోరాటం" అనే నినాదంతో వెలిసింది ఆ సంస్థ.

పదమూడేండు గడిచాయి చరిత్రలో. ఈ చరిత్రకా కార్మికులు సమైక్యమైన కాలం, పోరాడిన కాలం. తమపై అంతకంతకూ అదనపు భారాలను మోపాలనే ప్రభుత్వ, యజమానుల దాడినుండి ఆక్రమణకై అనేక పోరాటాలు సాగించిన సమయం.

సంపాదకీయం

యు. టి. యు. సి. నిర్మాణం-

రైల్వే కార్మికుల అపూర్వ సమ్మె-

బెంగాల్ కార్మికవర్గంపై అమానుష నిర్బంధకాండ-

అత్యవసర పరిస్థితి - కార్మికవర్గ హక్కుల హరింపు-

నియంతృత్వ శక్తుల ఓటమి-

పారిశ్రామిక వినాశాల బిల్లు-

దానికి వ్యతిరేకంగా కార్మికవర్గ సమైక్య ప్రతిఘటన-

వామపక్ష సంఘటన ప్రభుత్వాలు-

కార్మికవర్గ హక్కుల కేతనాలు-

జాతీయోద్యమ కమిటీ ఏర్పాటు-

వర్మిక్రంగ సంస్థల సమ్మెలు-

బొగ్గుగని కార్మికుల సమ్మె-

నెల్, బెల్, కోల్ జీతాల ఒప్పందాలు-

డి. ఏ ఫార్ములా మార్పుకు పోరాటం-

కమిటీ నియామకం-

విచారణాశాల మార్పు ప్రతిఘటన, విజయం-

ఇని- ఇలాంటివికెన్నో పోరాటాలు దాడులు ప్రతిఘటనలు.

పుష్కరాన్ని మించిన ఈ కాలం కార్మికులలో అపూర్వ సంచలనం

సృష్టించిన కాలం. ఎన్నడూ లేనంతగా పోరాటాలు చేసిన కాలం.

ఈ సంచలనానికి సి. ఐ. టి. యు. ఆవిర్భావం నాంది.

ఐక్యతా నినాదం కార్మికులను కలిపింది.

పోరాటపు విలుపు అనేక విజయాలకు దారితీసింది.

సమస్యలను కార్మికుల దృష్టికి తేవడంలో,

తమ హక్కులకై పోరాడాలనే చెతన్యం రగల్పడంలో,

నలుగురినీ ఒకచోట చేర్చి ఆ చైతన్యానికి పుద్యమరూప

మివ్వడంలో

పోరాటాలలో ముందుపీటిన నిలబడడంలో

అవసరమైనప్పుడు అశేషత్యాగాలు చేయడంలో

ఎవరె నా ఎప్పుడె నా తప్పటడుగు వేసివుండవచ్చు. ఏ కేంద్ర

మైనా తప్పించుకొని తొలగివుండివచ్చు.

కానీ.... సి. ఐ. టి. యు-

ప్రతి ఘటనలో

ప్రతిఘటనలో

ముందుంది. స్థిరంగా కార్మికవర్గంతో నిలచింది.

విజయాలో గొంతు కలిపింది.

వరాజ్యంలో బాధ పంచుకుంది. బాధితులను

వెన్నుతట్టి నిలిపింది. వేను కార్మికవర్గ నేతనని

నగర్వంగా తలెత్తుకుని చెప్పుకోగల చరిత్ర సృష్టించుకుంది.

దీనర్థం మన సమస్యలు పరిష్కారమైనాయని కాదు.

ధరలు పెరుగుతున్నాయి

విరుద్యోగం మితిమీరు తున్నది

అకలితో, ఆరాకలితో బ్రతికే జనసంఖ్య పెరుగుతున్నది

వీటికి కారణమైనవారే, వాటినే కార్మికవర్గదీమాండ్రను వ్యతిరే

కించే సమరంలో సాధనాలను చేసుకుంటున్నారు.

పనిభారాలు వెన్నంటుతున్నాయి.

లాకౌటు, కోజర, రిటైండ్ మెంటు బాటలు

శత్రువు చేతుల్లో పడునైన ఆయుధాలు బెతున్నాయి.

ఆర్థిక వ్యవస్థ అస్తవ్యస్తమౌతున్నది.

దేశ రాజకీయ, ఆర్థిక జీవితంమీద సామ్రాజ్యవాదుల అజ

మాయిషీ మరింత విస్తరిస్తున్నది.

ఫలితంగా

సమ్మెహక్కు హరించబడుతున్నది.

పోరాటావకాశాలు మృగ్యం చేయబడుతున్నాయి.

సంఘాల నిర్మాణమే ఆసాధ్యమయ్యే దుస్థితి దాపురిస్తున్నది.

వీటిని ప్రతిఘటించాలి; ఓడించాలి.

సాధించిన విజయాలను సుస్థిరంచేసుకొని మరిన్ని విజయాలకు

బాటలు వేసుకోవాలి.

ఇందుకు సి. ఐ. టి. యు. బలపడటం కీలకం. మరింత శక్తి

వంకంగా పనిచేయడం అవసరం.

అందుకు మీరుతా అండనివ్వడం కోరుతున్నాం.

సి. ఐ. టి. యు. నిధికి భూరి విరాళాలివ్వమని కోరుతున్నాం.

సి. ఐ. టి. యు. బలపడడం

మీ యజమానులతో సాగి చే పోరాటం బలపడడం.

ప్రభుత్వ కార్మిక వ్యతిరేక విధానాలు ఓడింపబడడం,

ప్రపంచ శా. తిని వమ్ము చేయచూసే సామ్రాజ్యవాద

శక్తుల ఓటమికి దోహదం చేయడం,

కార్మిక-కర్షక శక్తుల ఐక్యతకు బాటలు వేయడం,

గు త పెట్టుబడుల అంతానికి కృషి చేయడం,

కష్టజీవుల 'స్వరాజ్యాన్ని' నిర్మించేందుకు

మొదటి అడుగులతో పురోగమించడం-

అందుకే మరోసారి విజ్ఞప్తి చేస్తున్నాం-

సి. ఐ. టి. యు కు విరాళాలివ్వండి !

మీ స్నేహితులచే యిప్పించండి !!

మీరొక కార్యకర్తయి వసూలు చేయండి !!!

గుత్త పెట్టుబడుల పెరుగుదలకు తోడ్పడే ప్రభుత్వ కార్మిక విధానాలు

[కార్మిక పునరావాస శాఖ కార్యకలాపాలపై రాజ్యసభలో 1983 ఏప్రిల్ 27 న కామ్రేడ్ పి. రామమూర్తి ఉపన్యాస పూర్తి పాఠం]

ఉపాధ్యక్ష :

మనం ఇప్పుడు కార్మికశాఖ కార్య కలాపాలను, కార్మిక, ట్రేడ్ యూనియన్ ఉద్యమాలపట్ల భారత ప్రభుత్వం అనుసరిస్తున్న విధానాలను చర్చిస్తున్నాం. ప్రభుత్వం అనుసరించే ఆర్థిక విధానాలనుండే సాధారణంగా కార్మిక వర్గం పట్ల దాని విధానాలు రూపొందుతాయి. ఈ ప్రభుత్వం ఎవరి ప్రయోజనాలపట్ల ఆసక్తికలిగి వుందనేదానిని బట్టి కార్మికవిధానం తలెత్తుతుంది. ఆదాయానందంలో తీవ్రమైన వ్యత్యాసాలను రద్దుచేసే విధంగా ప్రభుత్వ విధానాలు వుండాలని రాజ్యాంగంలో పేర్కొన్నారు. ఆదేశికసూత్రాల అధ్యాయం ఈ విషయంలో అత్యంత స్పష్టంగా వుంది. అయినా దేశానికి స్వాతంత్ర్యం వచ్చిననాటి నుండి గుత్త పెట్టుబడిదారీ సంస్థలు మరింత సంపన్న వంతమైనవేది ఎవరూ నిరాకరించ వీలులేని వాస్తవం. ఇందుకు కాంగ్రెస్ ప్రభుత్వ విధానాలే కారణమనే విషయం స్పష్టం. ఇది ప్రభుత్వ విధానాలకు ఒకముఖం. వీటికి మరో ముఖం గూడ వుంది. నిరుద్యోగం పెరుగుతున్నది. దారిద్ర్యం పెరుగుతున్నది. ఈ విషయాలను ప్రభుత్వమే అంగీకరిస్తున్నది. దారిద్ర్యరేఖకు దిగువన వుండే ప్రజల సంఖ్య పెరుగుతున్నదనే విషయం లోక్ సభలో ఈ మధ్యనే అంగీకరించారు. అందు వల్ల ప్రభుత్వ విధానాలు బడా పెట్టుబడిదారీ కుటుంబాల ప్రయోజనాలకే అమలు జరుగుతున్నాయని రుజువువుతున్నది.

ఈ విషయం సరే. మరో అంశం గూడ చెప్పనీ డి. మన దేశపు వనరులను కొల్ల

గొడున్నారని, మన శ్రమ జీవుల కష్టాన్ని చొకగా కాజేస్తున్నారని బ్రిటిష్ సామ్రాజ్యవాదులపై ఆరోపించాము. దానిని రద్దు చేయాలంటే ఈ దేశానికి స్వాతంత్ర్యం కావాలని పోరాడాము ఇవీ స్వాతంత్ర్యోద్యమకాలంలో మనం చెప్పిన మాటలు. స్వాతంత్ర్యంవచ్చిన తర్వాత మన ఆచరణేమిటి? మనమేం చేస్తున్నాము? ఆ సామ్రాజ్యవాద దేశాల దగ్గరకే వెళుతున్నాము. అయితే అనాడు బ్రిటన్ ఒక్కటే మనలను కొల్లగొట్టేది. ఆ బ్రిటన్ దగ్గరకేగాక అమెరికా దగ్గరకెళ్ళుతున్నాము. జపాను దగ్గరకెళ్ళుతున్నాము. అనేక దేశాలను ఆశ్రయిస్తున్నాము. వశ్యమ జర్మనీకి వెళ్తున్నాము. ఇటలీ వెళ్తున్నాము. మన దేశానికి రమ్మంటున్నాం. పెట్టుబడులు పెట్టండంటున్నాము. ఆదేశాలను పెట్టుబడుల కోసం

స్వాతంత్ర్యోద్యమలక్ష్యాలను
వమ్ముచేస్తున్న ప్రభుత్వం

అడుక్కుంటున్నాము. ఆ దేశాల ఆర్థిక సంస్థల సహాయాన్ని అడుక్కుంటున్నాము. వారిని ఆహ్వానిస్తున్నాము. పెట్టుబడులు పెట్టి, ఈ దేశాన్ని దోచుకపోందని ఆహ్వానిస్తున్నాము. ఇదీ జరుగుతున్నది అందువల్ల ప్రభుత్వ విధానాలు కార్మికవరగానికి అనుకూలంగా ఎలా వుంటాయ్? ఇదీ నేను పేసే ముఖ్యమైన ప్రశ్న.

అయ్యా : వీరిప్పుడు ఆ బహుళ జాతుల సంస్థలతో రాజీపడ్డారు. మన బడా బూర్జువా కుటుంబాలను వారితో మిలాఖత్ వప్పందాలు చేసుకోవడం ప్రోత్సహిస్తున్నారు. అన్ని రంగాలలో వప్పందాలుచేసుకోవడం వుత్సాహపరుస్తున్నాము. ఇప్పుడే మనం మన శాస్త్రజ్ఞులను అభినందిస్తూ తీర్మానం చేశాము. అతిరికి బాత్ రూమ్ పరికరాలకు సహితం మనం మిలాఖత్ ఔతున్నాము. బహుళ జాతుల

సంస్థలతో వప్పందాలు చేసుకుంటున్నాము. మన శాస్త్రజ్ఞులు అభివృద్ధిచేయగల రంగాలలో సహితం యిలా మిలాఖత్ ఔతున్నాము. ఇదీ మనవిధానం. వారిని అడుక్కుంటుంటే అందుకు వారు తగు మూల్యం చెల్లించమంటారు. ఇది సహజం. కార్మికులను అదుపులో వుంచమంటున్నారు వాళ్ళు అందుకే ఈ ప్రభుత్వము కార్మికవర్గంపై పడేపడే దాడులు చేస్తున్నది. దీనిని ఎవరించేందుకు ప్రయత్నిస్తాను. "ఈ గడల్లో ప్రవేశించేవారు మన స్పాక్షిని అవతల పెట్టండి. మీ ఆశలు పాతి పెట్టండి. తర్వాతే ప్రవేశించండి" అని ప్రపంచ బ్యాంక్, అంతర్జాతీయ ద్రవ్యనిధి సంస్థలాంటి ఆర్థిక సంస్థలన్నీ వాటి ఆఫీసుల నుండు బోర్డు తగిలించుకుంటే సక్రమంగా వుంటుంది. శ్రీలంక అధ్యక్షులు శ్రీ జయవర్ధనే మాటలివి. ఈ మధ్యనే ఢిల్లీ లో జరిగిన అలీన రాజ్యాల సభలో ఆయన చెప్పిన పునన్యాస భాగమిది. ఆ సంస్థల తీరు ఇది. వారి స్వభావం అది. అలాంటి సంస్థలమీద దేశ అభివృద్ధి అనబడే దానికోసం మన ప్రభుత్వం ఆధారపడుతున్నది. వాళ్ళ మూల్యం వారు సాధించుకుంటున్నారు కార్మిక విధానంలో, ఎగుమతి-దిగుమతి విధానంలో వారికి మూల్యం చెల్లిస్తున్నాము. ఇవన్నీ ప్రత్యక్షంగా జరుగుతున్నాయి. ఇలాంటి పరిస్థితులలో కార్మిక వర్గం సౌభాగ్యవంతమౌతుందని, మరింత మంచి అవకాశాలు తనకు కలుగుతాయని ఆశించడం ఎందమాపుల వెంట నీటికై దేవులాటం. అకాశంలో చందమామను అంది పుచ్చుకునే ప్రయత్నం. అదే సమయంలో తాను దళిత వర్గాల ప్రజల ప్రయోజనాలకు నిలబడుతున్నట్లు కనిపించాలి. వారి శ్రేయస్సు పట్ల ఆసక్తి కలిగివున్నట్లు నటించాలి. వీధి మానసి ప్రయోజనాలకు, శ్రేయస్సుకు అంకితమైవట్లు ప్రవర్తించాలి. ఈ పేషాలు వారు వెయ్యాలి తమ ఆసక్తి ప్రదర్శించుకునేందుకు అప్పుడప్పుడు కొన్ని శ్రేయో

రాజ్యసభ ఉపన్యాసంలో కామ్రేడ్ రామమూర్తిగారి తీవ్ర విమర్శ

చట్టాలు చేయాలి. చేస్తుంటుంది కూడా. కాని వాటి అమలు పరిస్థితి ఏమిటి? కాంగ్రెస్ (బి) ప్రభుత్వం - అంటే మీ ప్రభుత్వం - వాటిని అమలు జరుపుతున్న తీరేమిటి? నాకు ఎంతో తెలుసు. అందు వల్ల కొద్ది వుదాహరణలు చెబుతాను. ఉదాహరణకు పారిశ్రామిక వివాదాల చట్టంలో సెక్షన్ 25 (ఎన్) తీసుకుందాం. ఏ పారిశ్రామిక సంస్థ అయినా తన కార్మికులను రిట్రైండ్ మెంట్ చేయాలనుకుంటే రాష్ట్ర ప్రభుత్వానికి ముందుగా తెల్పాలి. ప్రభుత్వ అనుమతి తీసుకోవాలి. అలా అనుమతి లేకుండా రిట్రైండ్ చేసే హక్కు లేదు. అలా అనుమతి లేకుండా రిట్రైండ్ చేసే ఆతన్ని శిక్షించే అధికారం గూడా వుంది. అయినా ఈ సెక్షన్ మీ ప్రభుత్వం అమలు జరుపుతున్నాయా? ఈ విషయం కాస్త స్పష్టం చేయండి మద్రాస్ హైకోర్టు సెక్షన్ 25 (ఎన్)ను, సెక్షన్ 25 (యి)ను రాజ్యాంగ విరుద్ధమని కొట్టివేసింది. పరిశ్రమల మూసివేతకు గూడ నోటీసు! ప్రభుత్వ అనుమతి.

గుణంగా ఆ సెక్షన్ ను తిరిగి తయారుచేసి చట్టానికి సవరణ తేవాలి. సుప్రీంకోర్టు తీర్పువచ్చి మూడేళ్ళు అయింది. అయినా ఆ సవరణ చట్టం యింకా రానేలేదు! ఇందుకు మూడేళ్ళు ఎందుకు పట్టింది? కార్మికుల రక్షణ పట్ల మీకు గల ఆసక్తి ఇదేనా? ఏదో ఒక విధంగా కార్మికులకు కొంత రక్షణ కలిగించే చట్టాన్ని హైకోర్టు, సుప్రీంకోర్టు కొట్టేసే, రాజ్యాంగానికి అనుగుణంగా తీర్పులో చూపిన లొసుగులు తప్పించేందుకు సవరణ చట్టాలు తేవడానికి ఏండ్లు పూండ్లు పడుతున్నాయి! ఇన్నేళ్ళు జరుగుతున్న తంతు ఇదే!

ఒక్క విషయం మీ దృష్టికి తీసుకరాదలచుకున్నాను. ఇంత జరిగిన తర్వాత కోటలోని జె.కె. సింథటిక్స్ లో 3200 మందిని రిట్రైండ్ చేశారు ఒక సెక్షన్ ను మూసేశారు. దాన్నెందుకు మూసేశారు. అలాంటి విషయాల్లోకి వేను పోదలచుకోలేదు. అది ఈ ప్రభుత్వ శాఖకు సంబంధించిన

రానికి సెక్షన్ (యం) ప్రకారం శిక్షించే అధికారం వుంది. జైలుశిక్షగూడ వెయ్యొచ్చు. అయినా అలాంటి చర్య తీసుకునే ధైర్యం ఈ ప్రభుత్వానికి లేదు. అది మీ పార్టీ ప్రభుత్వమే! ఇలాంటి చట్టాలు చేసి ఏం ప్రయోజనం? ప్రజల సౌభాగ్యంపట్ల ఎంతో ఆసక్తి వున్నట్లు నటించడమెందుకు? ఇలా అనేక వుదాహరణలు వివరాలు. మరో వుదాహరణ తీసుకుందాం. కనీస వేతనాల చట్టం విషయం చూద్దాం. ఢిల్లీ పరిసరాల్లో వుండే భట్టిగనుల్లో కనీస వేతనాలు అమలుజరగడం లేదు. ఈ విషయం ఎవరో సుప్రీంకోర్టు దృష్టికి తేవాల్సి వచ్చింది. సుప్రీంకోర్టు ఒక సీనియర్ లాయర్ ను పరిశీలనకు పంపింది. ఆయన పరిశీలనజరిపి కనీస వేతనాలు చెలిం చడం లేదని నివేదిక ఇచ్చాడు సుప్రీం కోర్టుకు. ఇలా కనీస వేతనాలను అమలు జరపనందుకు ఆ స్థానిక ప్రభుత్వాన్ని సుప్రీం కోర్టు తీవ్రంగా మందలించింది. ఇది మీ మూడే జరుగుతోంది. ఏం చేస్తున్నారు

రాజ్యాంగ విధులను విస్మరించే ప్రభుత్వం

అనుమతి లేకుండా మూసివేత జరిగితే శిక్ష అనే విధానం నిర్దేశించేది 25 (యం).

అలా హైకోర్టు ఆ సెక్షన్ ను కొట్టేసి, మూడేళ్ళు అయింది. ఇలా దేశంలో ఒక భాగంలో ఒక చట్టం చెల్లదనడం తప్పు అని సుప్రీంకోర్టుకు భారత ప్రభుత్వం అపీలు చేసి వుండాలి. అలాచేశారా? లేదు. కేంద్ర ప్రభుత్వం తన బాధ్యతను పట్టించుకోదు. కార్మికశాఖకు ఈ విషయం పట్టదు. రాజ్యాంగంలో 14వ నిబంధన వుంది. ఇది వివక్షతను నిరోధించే సెక్షన్ దేశంలో వున్న ఒక చట్టం అన్నిచోట్లా చెల్లి, ఒక్క మద్రాసు రాష్ట్రం ములో చెల్లకపోవడం వివక్షతే అవుతుంది. అయినా ఈ వివక్షతను వ్యతిరేకించాలని ప్రభుత్వం భావించలేదు. మద్రాసు హైకోర్టు తీర్పుకు వ్యతిరేకంగా సుప్రీంకోర్టుకు అపీలు చేయాలనిపించలేదు. కార్మికవర్గంపట్ల భారత ప్రభుత్వం అద్భుతవైఖరికి ఇది చిహ్నం

ఇక సెక్షన్ 25 (2) చూడండి. అది సక్రమంగా రూపొందించడమే ఈ ప్రభుత్వానికి చేతగాలేదు. దానిని సుప్రీంకోర్టు కొట్టేసింది. అయితే సుప్రీంకోర్టు తీర్పుకు అను

విషయంకాదు. అది పరిశ్రమల శాఖకు సంబంధించిన విషయం. అలాగే ఎగుమతుల - దిగుమతుల విధానంలోకి సహితం నేను పోదలచుకోలేదు. అయితే పారిశ్రామిక వివాదాల చట్టం సెక్షన్ 25 (యం, ఎన్) ల ప్రకారం ప్యాక్టరీని మూసే ముందుగా, కార్మికులను రిట్రైండ్ చేసే ముందుగా కంపెనీ రాజస్థాన్ ప్రభుత్వ అనుమతి పొందాలి. కాని వారు ఇవేమీ పట్టించుకోలేదు. చట్టాన్ని దిక్కరించిన మేనేజిమెంటుపై రాజస్థాన్ ప్రభుత్వం ఎలాంటి చర్య తీసుకోలేదు. వాళ్ళ తలపొగురుతో చట్టాన్ని కాలదన్నారు. 3200 మందిని రిట్రైండ్ చేశారు. అయినా ఆ ప్రభుత్వానికి పట్టలేదు. ఇది రాజస్థాన్ లో జరుగుతున్న తంతు!

ఒరిస్సాలో చాలా కాలంగా ఎన్.టి.సి. నడిపే నూలుమిల్లు మూతపడింది. 16 నెలలు గడిచింది. నెలల తరబడి మూత కొనసాగుతున్నది. ఈ మూసివేతకు ఒరిస్సా ప్రభుత్వం నుండి వారు అనుమతి తీసుకోలేదు. కాబట్టి ఆ మూసివేత చట్టవిరుద్ధమని ఒరిస్సా ప్రభుత్వం ప్రకటించింది. ఈ ప్రకటనతో నేను ఏకీభవిస్తున్నాను. అయినా చట్టాన్ని

మీరు? ఈ విషయంలో ప్రభుత్వం ఏమీ చెయ్యదు. ఉదాహరణకు కట్టుబానిసల విషయం చూద్దాం. కట్టుబానిసత్వం వుంది. ఒక సుప్రీంకోర్టు లాయర్ వెళ్ళి దీనిని పరిశీలించారు. కట్టుబానిసత్వం వున్నట్లు కనుక్కున్నారు. సుప్రీంకోర్టు ఈ విషయం పరిశీలించి వారికి విముక్తి నిచ్చింది. ఇతర చోట్ల వున్న కట్టుబానిసల సంగతేమిటి?

అంచగొండితనాన్ని ఎదిరిస్తే....

వారికోసం ఈ ప్రభుత్వం ఏం చేస్తున్నది? కనీస వేతనాల చట్టం వుంది వ్యవసాయ కార్మికులకు నిర్ణయించిన కనీసవేతనాల సంగతేమిటి? అవి కనీస వేతనాలు మాత్రమే అని మీరు ప్రకటించవచ్చు. కాని మీ ప్రకటనను, ఆ కనీస వేతనాలను పట్టించుకునే నాధుడేడి? కనీస వేతనాలను అమలుజరపమని, వ్యవసాయ కార్మికులు - ముఖ్యంగా హరిజనులు - కోరితే భూస్వాములు గూడా అను పోగే సున్నారు. హరిజనులపై దాడులు చేస్తున్నారు. వాళ్ళ వాడలమీద దాడిచేస్తున్నారు గుడిసెలు తగులబెడుతున్నారు. సజీవ దహనాలకు పునుకుంటున్నారు. చిత్రహింస

రాష్ట్రాల అధికారాలపై దాడి

లకు గురిచేస్తున్నారు. అయినా పోలీసుల ముఖమయినా అక్కడ కనిపించడంలేదు. ఈ బాధితులపైనే పోలీసులు దాడిచేస్తున్న సందర్భాలు వున్నాయి. ఈ విషయం మీ పార్టీకి సంబంధించిన సభ్యుడే - బహుశా బీహారు వాడేననుకుంటూ — నిన్ననే ఈ సభలో చెప్పాడు. కాబట్టి మీ రాష్ట్ర ప్రభుత్వాలు భూస్వాములతో షరీకొతున్నాయి. పోలీసు యంత్రాంగం భూస్వాములతో చేతులు కలుపుతున్నది. పరిస్థితి ఇది అమలు జరగని కనీస పేతనాల చట్టం గురించి ఎందుకు మాట్లాడడం? ఎందుకీ అవహాస్యపు వ్యవహారం? మరో విషయం - కనీసపేతనాలు ఐదారేళ్ళ క్రితం నిర్ణయించారు మీరు. ధరలు అనునిత్యం పెరుగుతున్నాయి. కాని మీరు నిర్ణయించిన కనీసపేతనాల్లో కరువుబత్తేనికి అవకాశంలేదు. వారికేం ప్రయోజనం కలుగుతున్నది? కరువుబత్తెంతో స్థాయి నిర్ణయిస్తే ధరల పెరుగుదలకు వారికి పరిహారం వస్తుంది. కాని మీ రాష్ట్ర ప్రభుత్వాలేవీ అలా నిర్ణయించలేదు నిర్ణయించాల్సిన అవసరాన్ని గుర్తించడంలేదు. వ్యక్తిమణెంగాల్లో కనీస పేతనాలు నిర్ణయించారు. ప్రతి మూడే. డక్కు వాటిని సవరిస్తున్నారు. అంతే గాక కరువుబత్తెం పథకాన్ని జోడించారు. ధరల పెరుగుదలతోపాటే జీతాలు పెరుగుతున్నాయి. ఇదీ మీ రాష్ట్ర ప్రభుత్వాలకూ బెంగాల్ ప్రభుత్వానికి వుండే తేడా. దాన్ని మీకు స్పష్టంగా ఎత్తి చూపవలెచును. దీనిని గురించి కార్మికశాఖ ఏం చేస్తోంది? ఈ సమస్యపై మీ కృషి వివరించాలని కోరుతున్నాను

ఈ వుదయం కనీస పేతనాల చట్టం అమలు గురించి నేను ప్రసంగించాను దానిని మొదట పూర్తి చేస్తాను. గ్రామీణ నిరుద్యోగం రద్దు చేసేందుకు అనే పేరిట భారత ప్రభుత్వం కొన్ని నిధులు కేటాయించింది. ఈ విషయంలో మహారాష్ట్ర ప్రభుత్వకృషిని ప్రపంచబ్యాంకు శాహించింది. అయితే ఒక్క విషయం మీ దృష్టికి తెస్తాను. ధూలియాలో ఒక చిత్తశుద్ధిగల అధికారిని ట్రాన్స్ఫర్ చేశారు. చిత్తశుద్ధికలిగివున్నందుకే ఈ ట్రాన్స్ఫర్ జరిగింది. కనీస పేతనాలు పూర్తిగా చెల్లించలేదనే ఫిర్యాదులను సమోదు చేసుకోవద్దని ఒక డి.ఎస్.పి. పోలీస్ స్టేషన్కు

సర్క్యూలర్ పంపారు. ప్రజలు వెళ్ళి కలెక్టర్కు విజ్ఞప్తి చేశారు. ఆయన ఆ ఫిర్యాదును విచారించాడు. ప్రజల ఫిర్యాదులు నిజమని రుజువైంది. ఆ ఫిర్యాదులు నిజమని ఆయన రాష్ట్ర ప్రభుత్వానికి వివేదిక పంపాడు. దానికి ఫలితమేమిటో తెలుసా? వివేదిక పంపిన రెండు రోజులకలా ఆయన్ను ధూలియా నుండి ట్రాన్స్ఫర్ చేశారు. ఇదీ నిజాయితీకి లభించిన బహుమతి. ఇదీ రాష్ట్ర ప్రభుత్వాలు కనీస పేతనాలను అమలుజరుపుతున్న తీరు. అత్యంత అదృతమైన మార్గం!

కాంట్రాక్ట్ లేబర్ రద్దు చట్టం గురించి వివరిస్తా. మీ ప్రభుత్వమే ఈ చట్టాన్ని వెంట్రుకతో సమానంగా చూస్తున్నది. ఉద్యోగులను నియమించే ప్రభుత్వ శాఖలన్నీ దీనిని కాలదన్నుతున్నాయి. ఈ చట్టాన్ని కాబినెట్ అంగీకరించాకే చేశారు. పార్లమెంటులో ప్రవేశ పెట్టారు. చట్టం చేశారు. కానీ మీ ఉక్కు శాఖ దీనిని వట్టిచుకుంటున్నదా? ఈ చట్టాన్ని అమలుజరుపుతున్నదా? శాశ్వత స్వభావంగల పనులలో శాశ్వత కార్మికులనే నియమించాలని, ఉద్యోగులను

కంచే చేసు మేస్తుంటే....

పర్మినెంట్ చేయాలని ఈ చట్టం పేర్కొంటున్నది. ఈ చట్టం కలిగించే సౌకర్యం ఇంతే. అయితేనేం బిలా య్ ఉక్కు ఫ్యాక్టరీలో పేలాదిమందిని శాశ్వత కార్మికులుగా ఉంచేస్తున్నారు. శాశ్వత స్వభావంగల పనికి సహితం కాంట్రాక్టు కార్మికులను వినియోగిస్తున్నారు. దీనికి వ్యతిరేకంగా కార్మికులు పోరాటానికి పూనుకుంటే వాళ్ళను అణచివేస్తున్నారు. జైళ్ళలో తోస్తున్నారు. ఇదీ జరుగుతున్న విషయం. అంటే మీ ఉక్కు శాఖ మీ కార్మిక చట్టాలను రెక్కచేయదు. ఇలాంటి ఉదాహరణలు కోకొల్లలు.

రైల్వేలు మరో ఉదాహరణ. బొగ్గు నింపడం శాశ్వత స్వభావంగల పని. బ్రాడ్ గేజ్ నుంచి మీటర్ గేజ్ బండల్లు దక్షిణాదిన బొగ్గు మారుస్తారు. ఇది ఎప్పుడూ జరుగుతూనే వుంటుంది. బొగ్గు రోడ్ చేయడం పర్మినెంట్ పని. అయితే యీ పనంతా కాంట్రాక్టు కార్మికులకు ఇస్తున్నారు. అక్కడండే కార్మికులంతా కాంట్రాక్టు కూలీలే.

కాంట్రాక్ట్ లేబర్

రద్దు ప్రహసనం

ఇదీ ఉద్యోగాలిచ్చే మీ ప్రభుత్వ శాఖలు ఈ చట్టాన్ని కాలదన్నుతున్న తీరు.

నేను యింకా అనేక వుదాహరణలు ఇవ్వగలను. ఇండియన్ ఆయిల్ మరో వుదాహరణ. పెట్రోలియం మంత్రిత్వ శాఖ ఇక్కడే వుంది. ఈ చట్టాన్ని వారు అమలుచేయడం లేదు అండర్ పార్లమెంటు చేసిన చట్టాలను ఒక్కొక్కటిగా వివిధ మంత్రిత్వ శాఖలు, వబ్లికరంగ సంస్థలు వుల్లంపిస్తున్నాయి. ఈ ఈ దుర్మార్గాన్ని గనుక ఏ ప్రేద్ యూనియనయినా ప్రభుత్వ దృష్టికి తెస్తే, ఆ యూనియన్ కేడర్ను, క్రియాశీల కార్యకర్తలను నానా యిబ్బంది పెడుతున్నారు. వారిపై దాడులు జరుగుతున్నాయి. ఏదైనా వబ్లికరంగ సంస్థలో విలయతాండవం చేస్తున్న లంచగొండి తనాన్ని గురించి ఏ ప్రేద్ యూనియన్ గాని ప్రభుత్వ దృష్టికి తెస్తే వెంటనే ఆ ప్రేద్ యూనియన్ లపై దాడి జరుగుతున్నది. కార్యకర్తలు దాడికి

గురొతున్నారు. ఈ లంచగొండితనం ఆరోపణలు సి. బి. ఐ. విచారించి, నిజమని నిరూపించి, ప్రాసిక్యూషన్ నడిపిన సందర్భాలలో సహితం ప్రేద్ యూనియన్లు మాత్రం దాడి కాచుకోవలసివస్తున్నది. కార్యకర్తలపై కక్షసాధిస్తారు. పుద్యోగాలు పూడగొడుతున్నారు. డిస్మిస్ చేస్తున్నారు. కాని లంచగొండి అధికారులు మాత్రం అలాగే వుంటున్నారు. ఇలాంటి వుదాహరణలు ఎన్నో యివ్వగలను నేను.

వబ్లికరంగ సంస్థల కమిటీ హిందూస్థాన్ ఫోటో ఫిలిమ్స్ పసిచేస్తున్న తీరును పరిశీలించింది. దానిపై తీవ్ర విమర్శలు చేసింది. ప్రాథమిక సాక్ష్యాధారాలను కనుక్కున్నది. 1980లో ఈ సభ చర్చలలో నేను ఆ సంస్థ మేనేజింగ్ డైరెక్టర్ లంచగొండితనాన్ని ఎత్తిచూపాను. కేసును సి. బి. ఐ విచారణకు పంపుతానని పరిశ్రమల మంత్రి హామీ యిచ్చారు. సి. బి. ఐ ప్రాథమిక సాక్ష్యాలు వున్నాయని భావించింది. ఆ వివేదిక పరిశ్రమల శాఖకు పంపారు అయితే

తాముచేసిన చట్టాలనే ధిక్కరించే ప్రభుత్వశాఖలు

యివి ప్రాథమిక సాక్షాదారాలు మాత్రమే. తిరుగులేని విధంగా విషయం రుజువు కాలేదని బోర్డు డెరెక్టరు అంటున్నారు. ఈ సాక్షి తో ప్రాసిక్యూషన్ ఆపారు. అదే సమయంలో ఈ లంచగొండి తనం గురించిన వివరాలు ఇచ్చిన కార్మికుని మాత్రం చౌకబారు ఆరోపణలతో డిస్మిస్ చేశారు. ఇదీ మీరు పని చేస్తున్నతీరు. మంత్రిత్వశాఖకు ఈ విషయాలపై ఆదివత్సం లేదు. ఈ సంవత్సరం వాళ్ళకు కంట్రాక్టు లేదు. అందువల్ల ఏమీ చేయలేదు.

ఇంకా అనేక వుదాహరణలు ఇవ్వగలము భట్టిగనులో ప్రమాదాల సంగతి చూద్దాం. ఈ మధ్యనే మీరొక కమిటీని పేరారు. అయితే ఈ కమిటీ మొత్తం సమస్యను పరిశీలించే లోగానే ఢిల్లీ పరిసరాల్లోనే వుండే ఈ గమలోనే ఒకటివెంట ఒకటి ప్రమాదాలు జరుగుతూనే వున్నాయి. మీరు తీసుకున్న చర్య ఏమిటి? వీటిని నిరాకరించాల్సిన అధికారులను ప్రమాదాలను అరికట్టే బాధ్యత వున్న అధికారులపై మీరేం చర్యలు తీసుకుంటున్నారు? పేపర్ ఇన్ స్పెక్టర్లు ఏ చేస్తున్నారు? బాధ్యతారహితంగా వున్న వాళ్ళపై మీరేమి చర్య తీసుకుంటున్నారు? ప్రమాదాల రక్షణాచర్య లేమిటి? గనుల్లో రక్షణకు ఎలాంటి కార్యక్రమం చేపట్టారు? ఈ రోజుకీ గనుల్లో, గవి పరిశ్రమలో అనేక ప్రమాదాలు జరుగుతున్నాయి. వందలాది కార్మికులు చనిపోతున్నారు దినపత్రికల నిండా రోజువారీ ఈ వార్తలు వస్తూనే ఉన్నాయి. ఈ ప్రమాదాలను విచారించిన చట్టబద్ధ సంస్థ ఈ ప్రమాదాలకు కొందరు అధికారులపై వ్యక్తిగత బాధ్యత పెట్టింది అయితే వారిపై ప్రభుత్వం తీసుకుంటున్న చర్యలేమిటి? వారినిపైకి నెట్టున్నారు. ప్రమోషన్లు ఇస్తున్నారు. పేలాది కార్మికుల రక్షణ బాధ్యత వహించే అధికారి తన బాధ్యతలు విస్మరించినప్పుడు, అలాంటి అధికారిపై చర్య తీసుకున్న ఒక్క సందర్భాన్ని చూపగలదా ఈ ప్రభుత్వం? మొత్తం చరిత్రలో ఒక్కటంటే ఒక్క మటన చూపింది. నేను ఎంతో సంతోషిస్తాను. అలాంటిది ఒక్కసంవత్సరం కూడా మీరు చూపలేదు ఇవీ కార్మికుల మరణాలను అరికట్టడానికి ఉద్దేశ పడ్డాయని, వారి ప్రయోజనాలకై చేసిన చట్టాలనే అమలు జరుగుతున్న తీరు

ఇవీ మైన్స్ ప్రమాదాల రక్షణ చట్టాన్ని మీ మంత్రివర్గం అమలుచేస్తున్న పద్ధతి. కార్మికశాఖ ఈ విషయంలో పెదవి కదపదు, నోరెత్తదు.

ఇక చివరి సమస్యకు వస్తాను. వెరిఫికేషన్ ద్వారా ట్రేడ్ యూనియన్లను గురించాలని మీరిప్పుడు అనుకుంటున్నారు. ఇప్పుడా పనిని ప్రాంతీయ లేబర్ కమిషనరకు అప్పగించారు. వారొకనర్క్యూలర్ పంపారు వెరిఫికేషన్ కు మేము వ్యతిరేకం. అది పేరే విషయం. గతంలో ఈ వెరిఫికేషన్ బాధ్యత రాష్ట్ర ప్రభుత్వాలకు అప్పజెప్పేవారు అందుకు తగిన యంత్రాంగం రాష్ట్ర ప్రభుత్వాలకు వుండేది. ఆ బాధ్యత వారినుండి మీరు పుచ్చుకున్నారు. కారణమేమిటి? అనేక రాష్ట్రాలలో కాంగ్రెవేతర ప్రభుత్వాలు అధికారానికి వస్తున్నాయి. వారు మీ వైఖరికి భిన్నంగా ప్రవర్తిస్తారని మీ భయం. ఐ.ఎన్.టి.యు.సి ని కార్మికులు పదేపదే తోసిపుచ్చుతున్నారు.

**దేశీయ విజ్ఞానాన్ని
మూల పెడుతున్న
గుత్తసంస్థలు**

కాని ఆ సంస్థను ఏదో విధంగా పెంచి, పోషించి నిలబెట్టాలని మీ తాపత్రయం అందువల్లనే రాష్ట్ర ప్రభుత్వాలకు గల కొద్ది అధికారాలను సహితం మీరు చేజిక్కించుకుంటున్నారు అందువల్లే వెరిఫికేషన్ కు గల ప్రత్యేక పద్ధతిని స్వాధీనం చేసుకోవాలనుకుంటున్నారు. ప్రాంతీయ లేబర్ కమిషనర్ కు బాధ్యత ఇచ్చారు. వారేతే మీరు చెప్పినట్లు పరిశీలనా ఫలితాలు వెల్లడిస్తారు. కార్మికులలో లేకున్నా వెరిఫికేషన్ పేరిట ఐ.ఎన్.టి.యు.సి ఫలానా చోట దలముందని ప్రకటించజేస్తారు. గుర్తించమని నిర్బంధిస్తారు. నేను సూటిగా ప్రశ్నిస్తున్నాను రహస్య బాలెట్ అంటే ఈ ప్రభుత్వానికి భయమెందుకు? ఒక దేశ ప్రభుత్వాన్నే ప్రజలు రహస్య బాలెట్ ద్వారా ఎన్నుకుంటున్నప్పుడు కార్మికులకు ఆ భవకాళం ఎందుకు నిరాకరించారు? కార్మికలోకం మరింత

జాగురుకామెనది సాధారణ ప్రజలకన్నా రాజకీయ చైతన్యంగల వరం. తమ స్వప్రయోజనాలపట్ల వారికెంతో చైతన్యం వుంది. వారి తరుపున ఎవరు బేర సారాలు ఆడాలో నిర్ణయించుకోలేరా వారు? వారికెందుకు ఆ హక్కును నిరాకరించాలి? ఎందుకని వెరిఫికేషన్ విధానాన్ని వారినె తిన రద్దుతున్నారు? రహస్య ఓటింగ్ తీసుకుంటే ఐ.ఎన్.టి.యు.సి. బలాన్ని గురించి మీరు చెప్పే బూటకపు కబురు వటావంచలౌతాయి. అబద్ధాలని రుజువుతాయి. గత 13 నెలలుగా బొంబాయిలో జరిగితున్న జా? కార్మికుల సమ్మెను గమనించండి అదే ఈ విషయాన్ని బహిరతం చేసుంది? ఐ.ఎన్.టి.యు.సి యూనియన్లొకదాన్ని కార్మికులకు ప్రాతినిధ్యం వహించే యూనియన్ గా మీరు గుర్తించారు. కనీసం కార్మికుల సమావేశం గూడ ఏర్పాటు చేయలేకపోయిందా సంఘం. ఆ నాయకత్వాన్ని బొంబాయి జా? కార్మికులు నిరసించారు. ఆ యూనియన్ ను ఖండించారు. అయినా ఆ యూనియన్ ను కార్మికుల నెత్తిన రద్దాలని మీ ప్రయత్నం. అదే విధంగా రహస్య బాలెట్ ద్వారా ఈ విషయం తేల్చుకున్న అనేక షిప్ సెక్టార్ పరిశ్రమలలో ఐ.ఎన్.టి.యు.సి. బీరాలు నేతి బీరకాయలని రుజువు చేసింది. హిందూస్థాన్ ఫోటో ఫిలిమ్స్ లో రహస్య బాలెట్ జరిగింది. ఐ.ఎన్.టి.యు.సి. బలం గుర్తుకున్నాగా రుజువు అయింది ఒక్కరంటే ఒక్కరైనా దానికి ఓటెయ్యలేదు హరద్వార్ లోని భాంత హావీ ఎలక్ట్రికల్స్ లో ఐ.ఎన్.టి.యు.సి. ఓటిపోయింది ట్రిచీలో ఒక్క వోటురాలేదు అయినా కార్మికులకు ప్రాతినిధ్యం వహించే సంస్థగా మీరు ఐ.ఎన్.టి.యు.సి ని గుర్తీస్తూనే వున్నారు. ఆ సంఘం ఎవరి ప్రతినిధి? కార్మికుల ప్రతినిధి మాత్రం కాదు. మీ ప్రతినిధి లేదా మేనేజిమెంట్ల ప్రతినిధి మాత్రమే.

ఐ.ఎన్.టి.యు.సి. సర్గార్ వల్లభాయ్ షేర్ గారి మనసున పుట్టిన బిడ్డ. నాకు గుర్తువస్తున్నది. ఆ సంస్థ అప్పటికి కాపిర్బద్ లేదు ఏర్పాటుకు ప్రయత్నాలు జరుగుతున్నాయి. అప్పుడు కీర్తిశేఖరు శ్రీ గోపాల స్వామి ఆయ్య గారు విదేశాంగ మంత్రి నేనాయనతో అన్నప్పటినుంచి కలసివెలసి

క నీ స వే త నా లి మ్మం బే

తిరిగాను అందువల్ల ఢిల్లీ వచ్చినప్పుడలా ఆయన యింటోనేవుండేవాణి అలాగే 1947లో ఒకసారి వచ్చాను. "వల్లభాయ్ వలేల్ (ఐ ఎన్.టి.యు.సి. ఏర్పాటు) ఈ పనికి పూనుకుంటున్నాడు. నెహ్రూను కలసి నచ్చ చెప్పు. డ్రేడ్ యూనియన్ వుద్యమం విచ్ఛిన్నం కాకుండా చూడు" అని చెప్పారాయన. "మీరే నెహ్రూతో ఎందుకు మాట్లాడగూడద" ని నేను ప్రశ్నించాను. "నేను మాట్లాడాను. నా ప్రయత్నాన్ని బలపరచేవాళ్ళు కావాలి. అందువల్ల నువ్వెళ్ళి మాట్లాడు" అన్నారాయన. నేను వెళ్ళి నెహ్రూతో మాట్లాడాను. ప్రయోజనం లేకుండా పోయింది. డ్రేడ్ యూనియన్ వుద్యమాన్ని బద్దలుకొట్టారు. ఎక్కడ రహస్య ఎన్నికలు జరిగినా కార్మికులు వల్లభాయ్ గారి ఈ మానసిక శిశువును నిరాకరిస్తున్నారు. దానిని సజీవంగా వుంచాలని మీరు ప్రయత్నిస్తున్నారు. నేను ఒక విషయం స్పష్టం చెయ్యదలచుకున్నాను. ఏ యజమాని ప్రాపకంతోనో మేము అభివృద్ధి కావడం లేదు. ప్రభుత్వం వ్యతిరేకించినా మేము పెరుగుతున్నాము. ఇందుకు మేము దమనకాండను ఎదుర్కొంటున్నాము లాఠీ బెబ్బలు భరిస్తున్నాము. తుపాకులకు గుండెలిస్తున్నాము. జైలరీనితం అనుభవిస్తున్నాం. ఇన్ని కష్టాలు ఎదురైనా పెరుగుతున్నాము. అందువల్లే నేను ఒక విషయం స్పష్టం చేయదలచుకున్నాను. మీరీ అవాంఛిత శిశువును ఎంత పెంచాలనుకున్నా అది జరగని పని. అందుకు ఎన్ని తంటాలన్నా వడండి. ఫలిత ముండదు. చివరకు ఈ బిడ్డ మరణిస్తుంది. ఈ విషయాన్నే నేను చెప్పదలచుకున్నది.

జనతా హయాంలో పారిశ్రామిక వివాదాల బిల్లు వచ్చింది. అనాడు జనతాలో చేరిన పార్టీల నాయకత్వాన గల డ్రేడ్ యూనియన్ లతో సహా అన్ని డ్రేడ్ యూనియన్లు ఆ బిల్లును వ్యతిరేకించాయి. మీ ఐ. యన్. టి. యు. సి. కూడ కలిసింది. అప్పుడు ఏ.పి. శర్మ దానికి అధ్యక్షుడు ఆయన ఆ బిల్లును వ్యతిరేకించాడు అందరం వ్యతిరేకించాము. దానికి వ్యతిరేకంగా సాగిన మహా ప్రదర్శన నా కళ్ళకు కట్టినట్లు కనిపిస్తున్నది. శ్రీ ఏ. పి. శర్మ అక్కడకు వచ్చాడు. "ఇందిరా గాంధీ తిరిగి అధికారంలోకి వస్తే మీ బాధలు తీరుతాయి" అని తన ప్రసంగంలో

చెప్పటం ప్రారంభించాడు. సభలో అలరి రేగింది. కేకలు మిన్నుముట్టాయి. అతనిని చుట్టుముట్టేందుకు కార్మికులు తోసుకురావడం ప్రారంభించారు ఆ సమావేశంలో ఆయన్ను నేను రక్షించాల్సి వచ్చింది. నాకా సభ గుర్తు కొస్తున్నది. తనిను రక్షించినందుకు ఆయన నాకానాడు ధన్యవాదాలు చెప్పాడు.

అది ఆ బిల్లుతీరు; తరహా. మరో ముసుగులో అదే బిల్లు మీరు తీసుకొచ్చేందుకు ప్రయత్నిస్తున్నారు. పారిశ్రామిక సంబంధాలను కాపాడేతీరు ఇదేనా ?

"రాజ్యాంగపు ఆదేశిక సూత్రాలలో కార్మికులు యజమాన్యంలో పాల్గొనాలనే ఆదేశం వుంది" అని మీరంటుంటారు. సంవత్సరాల తరబడి మీరీమాట చెప్తూనే వున్నారు. మీ మంత్రిత్వశాఖ ఇండుకోసం కొన్ని సూత్రాలను రూపొందిస్తూ ఒక బిల్లు తయారుచేసి కాబినెట్ కు పంపింది. ఆ విషయం నాకు తెలుసు. అది ఎలాంటి భాగస్వామ్యమో నాకు తెలుసు. ఉద్యోగాలు

ఐ. ఎన్. టి. యు. సి !

నీ వెవరి పక్షం ?

యిచ్చే మంత్రిత్వశాఖలన్నీ దానిని వ్యతిరేకించాయి. పబ్లికరంగ సంస్థల మేనేజిమెంట్లు దానిని వ్యతిరేకించాయి. ప్రైవేట్ రంగ యజమానులు దాన్ని వ్యతిరేకిస్తున్నారు. కార్మికులకు సమాన ప్రాతినిధ్యం కలిగించడం వారికి యిష్టంలేదు. అందుకనే వారు దాన్ని వ్యతిరేకిస్తున్నారు. బ్లాక్ జరిగే తీరు కార్మికులకు తెలియగూడదని వారి వుద్దేశ్యం. చబ్బు ఎలా కాజేయబడుతుందో కార్మికులకు తెలియకూడదని వారు భావిస్తున్నారు. వాటిని మరుగు పరచాలని వారి కోరిక. ఎన్నికైన కార్మిక ప్రతినిధులు గనుక మేనేజిమెంట్ లో వుంటే, ఇవన్నీ ప్రజలముందు ఎండగడారని వారి భయం. అందువల్లే వారి విషయాన్ని వ్యతిరేకిస్తున్నారు రాజ్యాంగంలో ఆదేశిక సూత్రాలు వున్నా. మంత్రిత్వశాఖ ఏమీ చెయ్యలేదు. ఆ విషయం మీకు స్పష్టంచేయాలి

ఇక సనత్ మెహతా కమిటీ నివేదిక గురించి మీరు మాట్లాడుతున్నారు. పారి

కార్మికుల శ్రేయస్సుకై

చేసిన చట్టాలు

కోర్టులచే కొట్టివేత

శ్రామిక సంబంధాల కమిషన్ సిఫార్సు చేసిన యంత్రాంగాన్ని కార్మికులపై రుద్ద చూస్తున్నారు. మరలా పాత ఆట ఆడజూస్తున్నారు. సమ్మెల నిషేధం, సమ్మె ఆయుధం కార్మికులకు లేకుండా చేయడం, మధ్యవర్తి పరిష్కారానికి నివేదింపు, మధ్యవర్తిని నియమించడం - ఇదంతా చాలా పాతకథే. ఈ దేశంలో మధ్యవర్తి ఎవరు ? సైద్ధాంతికంగా ప్రతి ఒక్కరూ అటు పెటుబడి దారులతోనో ఇటు కార్మికులతోనో చేరివుంటారు. వరసమాజంలో అలీనత వుండదు ఓకే వర సమాజంలో వర్గానికతీతంగా మధ్యవర్తి ఎవరుంటారు ? సైద్ధాంతికంగా ఎవరితోనో ఒకరితో చేరి తీరాలి. ఇదిగో ఒక కొత్త యంత్రాంగాన్ని రూపొందిస్తున్నాము. అదే పారిశ్రామిక సంబంధాల కమిషన్. ఈ విషయాలన్నిటినీ అది పరిష్కరిస్తుంది. ఈ మాటలతో ఈ ప్రత్యేక సందర్భాల్లో మీరు కార్మికులను మోసగించ చూస్తున్నారు. నేను ఒక విషయం చెప్పాలి ఈ మాయామంత్రాలు ఏ మాత్రం పనిచేయవని హెచ్చరిస్తున్నాను కార్మికవర్గం మేల్కొంది. కృతనిశ్చయంతో అది పోరాడుతోంది. ఎంతో సాహసం ప్రదర్శిస్తున్నది. దేశ కార్మికవర్గం జాగృతమైతే, తన శక్తి గురించి తాను తెలుసుకుంటే ఆ వర్గం అఖండ విజయం సాధించి తీరుతుంది. వారీనాడు పోరాడుతున్నారు. ఆ పోరాటాన్ని మరింత తీవ్రకరం చేస్తారు. వారికి వ్యతిరేకంగా సాగే కుట్రలను భగ్నం చేస్తారు.

చివరన ఒక విషయం చెప్పాలి. శ్రీ వీరేంద్రాపాటిల్ నాకు చాలాకాలంగా తెలుసు. ఆయన మంత్రిత్వశాఖలో అధికారులు చాలామంది తెలుసు నాకు. ఆయన కార్యదర్శి శ్రీ దేవ్ ముఖ్ నాకు పరిచయమే. ఇతర అధికారులతోనూ నాకు పరిచయముంది. వారి పేర్లు ఎత్తవలచుకోలేదు. వారిలో అనేకమంది చాలా మంచివాళ్ళు. మంచివాళ్ళుగా వుండాలనే వాళ్ళ అభిలాష. ముఖ్యమంత్రిగా మీకు సమర్థుడనేపేరుండేది. చాలా త్వరగా నిర్ణయాలు తీసుకుంటారనే అభిప్రాయం వుంది వాటిని అమలుజరిగేలా

(మిగతా 12వ పేజీలో)

అతనికంటే ఘనుడు....

“మేము కాంగ్రెస్ కు వ్యతిరేకమంటే, మేం వ్యతిరేకమ”ని ప్రతిపార్టీ కార్మికుల దగ్గరకొస్తున్నది. కాంగ్రెస్ ప్రభుత్వ కార్మిక వ్యతిరేక విధానాలతో విసిగిపోయిన కార్మికులు అలా అన్నవారికలా ఓటిస్తున్నారు. అలా అని అధికారానికి వచ్చిందే ఏ ఐ. ఏ. డి.యం.కె. ప్రభుత్వం

కార్మికుడికి సంబంధించినంత వరకు తనకూ యజమానికి మధ్య వచ్చే వివాదాల్లో ప్రభుత్వం ఏ పక్షమనేది ఒక ప్రధానాంశం.

ఏ.ఐ.డి.యం.కె కథకాస్త పరిశీలించండి. తిరుచిలో సింకో కంపెనీ అని వుంది. మీటరు తయారుచేసే కంపెనీ అది. 1982 మే 11 న నదరు కంపెనీ వారు 340 మంది కార్మికులను రిట్రైన్ చేస్తూ వుత్తర్యులు జారీ చేశారు.

పారిశ్రామిక వివాదాల చట్టంలోని సెక్షన్ 25 (ఎన్) ప్రకారం మూడు వందలమంది పైగా పనిచేసే ఏ పారిశ్రామికసంస్థ అయినా రిట్రైన్ మెంట్ కు పూనుకునే ముందు 60 రోజుల ముందుగా నోటీసు యిచ్చి ప్రభుత్వ అనుమతి పొందాలి.

కాని ఈ సెక్షన్ చెల్లదని మద్రాసు హైకోర్టు కొట్టివేసింది. ప్రభుత్వం దానిపై సుప్రీం కోర్టుకు అప్పీలు వెళ్ళింది. అలా వెళ్ళగలమని శాసనసభలో వాగ్దానం చేసింది. 1980 తిరుగు 82 వరకు మూడేళ్ళు గడిచినా ఈ విషయం ప్రభుత్వం పరిశీలిస్తూనే వుంది.

ఈ లోగా సింకో వారు ఎలాంటి అనుమతి లేకుండానే రిట్రైన్ మెంట్ నోటీసు యిచ్చారు. కార్మికులు ప్రతిఘటిస్తే రిట్రైన్ మెంట్ కు నాలుగు రోజుల ముందే లాకౌట్ చేశారు.

సి. ఐ. టి. యు. యూనియన్ సుప్రీం కోర్టుకు వెళ్ళింది. సెక్షన్ 25(ఎన్)నిధించిన షరతులను అమలు జరిపిన తర్వాతనే రిట్రైన్ మెంట్ చేయాలని సుప్రీం కోర్టు తాత్కాలిక వుత్తర్యులు యిచ్చింది.

అయినా సింకో వారు లాకౌట్ ఎత్తివేయ లేదు రిట్రైన్ మెంట్ వుపసంహరించు కోలేదు.

ఎనిమిది నెలలు గడిచింది. తాత్కాలిక వుత్తర్యులను వుపసంహరించుకోమని

కోరుతూ యజమాన్యం సుప్రీంకోర్టుకు వెళ్ళింది. తమ పూర్వపు వుత్తర్యును అమలు జరపమని సుప్రీంకోర్టు తిర్పు ఇచ్చింది. అయితే సెక్షన్ 25 (ఎన్) క్రింద రాష్ట్ర ప్రభుత్వానికి అరీ వస్తే ఈ దావాలో పార్టీల వాదోపవాదాలతో పంపంధం లేకుండా వాటికి భంగం కలగకుండా దానిని రాష్ట్ర ప్రభుత్వం పరిశీలించవచ్చని చెప్పింది.

సింకో వారు ఫ్యాక్టరీ తెరిచారు. కాని 340 మంది కార్మికులకు పని యివ్వలేదు. కాని కోర్టు డిక్రీరణ నెత్తికి రాకుండా వారికి పూర్తి జీతాలు మాత్రం యివ్వసాగారు.

ఇక ఏ.ఐ.ఏ. డి.యం.కె. వారి వైఖరి గమనించండి.

అపీలు చెయ్యాలా? వద్దా? అనే విషయం ఆలోచించేందుకు మూడేళ్ళు వట్టింది. ఈ విషయం గూడ ఉదాహరణగా చూపుతూ రాష్ట్ర ప్రభుత్వం కార్మికులకు వ్యతిరేకంగా వుందని దావాలో సి. ఐ. టి. యు. పేర్కొన్నది. అందుకు కార్మికశాఖ మంత్రి నాలుక పెరుక్కున్నారు. అంతేగాదు యూనియన్

సుప్రీంకోర్టు కెళ్ళినందుననే లాకౌట్, రిట్రైన్ మెంట్ సమస్యలు పెండింగ్ లో వున్నట్లు ప్రచారం చేశారు.

సుప్రీంకోర్టు రెండవదఫా గూడా తన తాత్కాలిక వుత్తర్యును పునరుద్ధరించిన తర్వాత మేనేజిమెంట్ సెక్షన్ 25 (ఎన్) క్రింద రిట్రైన్ మెంట్ కు అనుమతికోరుతూ రాష్ట్ర ప్రభుత్వానికి అరీపెట్టింది.

బింతి రాష్ట్ర ప్రభుత్వ ప్రాంగణానికి వచ్చింది.

340 మంది కార్మికుల జీవన సమస్య. తమ వుద్యోగాలు వుండాలని వారికోరిక. తీసేసి లాభాల వేట తీవ్రంచేయాలని ‘సింకో’.

ఏ.ఐ.డి.యం.కె. కాంగ్రెసేతర ప్రభుత్వం కదా?

కార్మికుల వైపు మొగ్గివుంటుందని మీ పూహ.

తప్పురు రిట్రైన్ మెంట్ కు అనుమతిచ్చింది ఏ. ఐ. ఏ. డి. యం. కె. ప్రభుత్వం

అందుకే ఎవరేం చెప్తున్నారని గాదు. మనం చూడాల్సింది. ఎవరేం చేస్తున్నారు? ఏ వర్గానికి మద్దతు యిస్తున్నారని గమనించాలి.

వృత్తి రుగ్మతలు - 2 వృత్తిరుగ్మత తెందుకొస్తాయి?

డా॥ వి. బ్రహ్మరెడ్డి

మానవుడు పని చేసేటప్పుడు తోటి మానవులతో సహజీవనంలో ఉంటాడు. శాను పనిచేసే వృత్తిలోగల యంత్రాలతోనూ “యంత్ర భూతముల కోరలు తోమే” క్రమంలో సంబంధంలోకి వస్తాడు. అలాగే పని విధేయించబడిన పరిస్థితులతోనూ లంకె వుంటుంది. తరతమ స్థాయిలో ఇవన్నీ ఆయా వృత్తుల్లో వచ్చే జబ్బులకు కారణభూత మౌళాయి.

1. భౌతిక కారణాలు

ఈ కారణాలు విడివిడిగాగాని, జాయింట్లుగాగాని పనిలో నిమగ్నమైవున్న మానవుల ఆరోగ్యమీద పనిచేసే జబ్బులపాలు చేయటమో, పని సామర్థ్యాన్ని కుంటువరచ

టమో చేస్తాయి. వీటిలో ముఖ్యమైనవి కొన్ని చూద్దాము.

(1) వేడి : ఎక్కువ వేడి ఉత్పత్తికాని పరిశ్రమ దాదాపు ఉండడంచే ఆశ్చర్యపోనక్కరలేదు. కొన్ని పరిశ్రమలలో కొలుములు, పొయ్యిలు ఉంటాయి. పొర పాటున వాటిలో వడితే, శవం కూడా చేతికి అందకుండానే సంతాపనభ జరపాల్సివస్తుంది. ఏదో ఒక భాగము అంటుకుంటే ఆ భాగం పూర్తిగా ఉడికిపోవటమో, చర్మంవరకు లేచి పోయి తాత్కాలికంగా గాని, శాశ్వతంగాగాని అవిటివాడు కావటమో జరుగుతుంది గంటల తరబడి కొలుములకు దూరంగా ఉండి పని చేసినా, వడదెబ్బగాని, శరీరంలో ఉప్పు అంతా చెమటతోపాటు బయటకు రావటం ద్వారా

కందరాలు “వట్టి” నొప్పి రావటం జరుగుతుంది

వీటన్నింటితో పరోక్షంగా సామర్థ్యం తగ్గటం, అలసట రావటం, అయినా అలాగే మొండికెత్తి పని చేయటంవలన ప్రమాదాలు విరివిగా జరగటం సంభవిస్తుంది.

ఉదాహరణకు కర్నాటక రాష్ట్రంలోని కోలారు బంగారుగని లోతు 11,000 అడుగులు. ప్రపంచంలోని అతి లోతైన గనుల్లో రెండవదిగా వస్తుంది. ఆ లోతులో ఉష్ణము 150 డిగ్రీల ఫారన్ హీటు ఉంటుంది. పేసవి కాలంలో విజయవాడలో 110-116 డిగ్రీలు వేడి అంటేనే బజార్లు నిర్మానుష్యం అవుతాయి. ఇండ్రలో దూరి కిటికీలకు వట్టివేర్ల చావలు, గుడ్డలు కట్టి నీళ్ళతో తడుపుతూ ఉంటారు. చల్లని పానీయాలంటూ విరివిగా తాగుతుంటారు. “ఉన్న మహారాజు”లయితే ఎయిర్ కండిషన్ ఇండ్రలో తలదాచుకొంటారు. అలాంటిది 150 డిగ్రీల వేడిలో కనీసం ఎనిమిది గంటలు పని అనుకున్నా ఎలా చేయగలుగుతున్నారు అలా ఎంత కాలం వాళ్ళు జీవిస్తారో ఆలోచించండి.

తయారు చేసేదయితే బంగారమే. కాని వాళ్ళ బ్రతుకులు చాలా త్వరగా తెల్లారతాయంటే ఆశ్చర్యమెందుకు ?

వా సవంలో మనదేశ వాతావరణంలో 69-80 డిగ్రీల ఫారన్ హీట్ అయితే పనికి అనుకూలము. అంతకుమించితే పనిలో యిబ్బందికరమవుతుంది. అలాంటిది కోలారు బంగారు గనులో 150 డిగ్రీలంటే గనిలో వేసి “వేపుడు చేయటం” తప్ప మరొకటి కాదు.

(II) చల్లదనము : మామూలునీళ్ళలోనే కొద్దిసేపు పనిచేసే చేతులు మెత్తబడి ముడతలుదేలినట్లుగా తయారవుతుంది అలాంటిది విశాఖ పట్టణంలో శ్రీ కార్మికుల రోయ్యలు, చేవలు పార్కిల్ చేసే విభాగంలో పనిచేస్తున్నారు చూడండి. విదేశాలకు ఎగుమతిచేయటానికి రోయ్యల మంచుముక్కల మధ్య పేర్చి పార్కిల్ చేస్తారు. రోయ్యలు, చేవలు చెక్కు చెదరకుండా భద్రంగా చేరుతాయి కాని పనిచేసే కార్మికుల చేతులు విరంతరం మంచులో పెట్టిన కారణంగా రక్తం సరిగ్గా అందక ముందు తిమ్మర్లు మొదలవుతాయి. తర్వాత ఆ రక్తనాళాలు శాశ్వతంగా మూసుకుపోయి చేతుల వేళ్ళు చర్మం ఊడిపోవటం. ఆ తర్వాత వేళ్ళే రాలిపోవటం జరుగుతుంది.

కాని ఆ పరిశ్రమ యజమాని “ఐసు”లో చేయిపెట్టడు. “నైసు”గా పదార్లు చేస్తూ, ఆర్డరు పురమాయిస్తాడు. యజమాని కీళ్ళ ఊడిపోవు, రాలిపోవు. కూలివారి వేళ్ళు రాలిపోయి కుళ్ళు వ్యాధి వచ్చినవారి చేతుల మాదిరి తయారయి ఆ తర్వాత వేళ్ళు లేని కారణంగా పార్కిల్ విభాగంలో పనికిరారు కాబట్టి ఉద్యోగమే ఊడగొట్టుకుంటారు. యజమాని ఎంత మొత్తం “కాంపెన్సేషన్” యిచ్చినా (ఒకవేళ యెక్సేగిస్ట్రే) చేతివేళ్ళ మాత్రం తిరిగి మొలకెత్తవు.

(III) వెల్తురు : వెల్తురు తక్కువగా ఉంటే కంటికి శ్రమ ఎక్కువగావటం తలనొప్పి, కంటి నొప్పి, కళ్ళందడి నీళ్ళ రావటం, కళ్ళు ఎర్రగా మారటం పర్యవసానంగా మొత్తం శరీరానికే అలసటరావటం, పనిసామర్థ్యము కొండెక్కటం సంభవిస్తాయి ఇది ఎక్కువగా గనులో జరుగుతుంది. అలా చాలాకాలం జరిగితే కంటికి సమర్పించుకోగల శక్తి ఉడిగిపోయి “మైవర్స్ నిస్టాగ్మస్” అనే జబ్బు వస్తుంది.

ఈ జబ్బులో తల కదల్చుకుండా కన్ను కదిల్చి ప్రక్కలకుగాని, పైకి, క్రిందకుగాని చూడాలంటే దృష్టినిల్చి చూడటం వీలుగాదు. కనుగుడ్డు “జెర్కో” యిచ్చినట్లు అటూ యటూ కదలడం జరుగుతుంది. ఈ జబ్బుకు వైద్యం లేదు యంతవరకూ. ఆ పని మానేసినా బాగయ్యే ప్రశక్తిలేదు.

వెల్తురు ఎక్కువయితే : కళ్ళకు అలసట, యిబ్బంది కలుగుతుంది. ఆ వెల్తురనేది నేరుగా కంటిమీదనే పడితే దృష్టిచెదిరిపోయి ప్రమాదాలకు లోపయ్యే పరిస్థితి కూడా కల్గవచ్చు.

(III) శబ్దము : ఒక క్రమపద్ధతిలో ఉండే శబ్దము, ఒక పరిమితిలో ఉంటే వీలులకు విందుగా ఉంటుంది. యంత్రములు చేసే శబ్దము క్రమపద్ధతిలోనూ ఉండదు. ఒక పరిమితికి లోబడిఉండదు. అందువలన కర్రకఠోరంగా ఉంటుంది. అలా ఆ యంత్రాలు పనిచేసినంత కాలమూ సంగీత కచేరీ చేస్తూనే ఉంటాయి. యంత్రాలన్నీ కర్రకఠోర సంగీత విద్వాంసులే. అఖిలుకు రోడ్ మీద ప్రయాణం చేసే లారీలు, బస్సులలాంటి ఛోటా యంత్రాలు కూడా ఈ గలభాలో ఎంతో కొంత అనుభవంకలవే.

ఈ యంత్రాల గలభా మూలంగా శాశ్వతంగా గని, శాశ్వతంగాగని, కొద్ది మోతాదు

గాని, సంపూర్ణంగా గని “చెవుడు” వచ్చే ప్రమాదముంది. ఒకసారి యంత్రాల అరుపుల మూలంగా చెవుడు వస్తే, అది పోయే సమన్వయేదు. శాశ్వతంగా చెవుడే అది.

ఈ గలభా వలన “పరోక్షంగా” ఇతరులకు ఏ విషయమయినా తెలియచేయాల్సి వస్తుంది. ఎక్కువగా అరవాల్సి వస్తుంది. యంత్రాల శబ్దానికిమించి అరిస్తేగాని విన్నదదు. అలాగే అలసట, పనిలో యిబ్బంది. పర్యవసానంగా సామర్థ్యం తగ్గిపోవటం. అందుకనే యంత్రాల కెదురుగా ఎనిమిది గంటలు పనిచేసి బయటకు వస్తే అదేదో మరో ప్రపంచంలోకి అడుగు పెట్టినట్లే ఉంటుంది.

(IV) “వైబ్రేషన్” : ఎడతెగకుండా ఎక్కువ వేగంతో కదిలేవస్తువులు ఉదాహరణకు డ్రిల్స్, యాంత్రికంగా పనిచేసే సమ్మెటలు. ఈ జాబితా క్రిందికి వస్తాయి. వీటిలో కొద్ది నెలలు లేదా స.వత్సరాలు పని చేసే చేతివేళ్ళకు రక్తాన్ని సరఫరా చేసే రక్తనాళాలు అప్పుడప్పుడూ ముడుచుకుపోవటం జరుగుతుంది. అలా ముడుచుకు పోయినప్పుడంతా వేళ్ళ మొద్దుబారి, పాలిపోవటం జరుగుతుంది. ఆ మార్పు శాశ్వతంగా ఉంటే ఆ చేతి వేళ్ళకే దేనికి పనికిరావు. డ్రిల్స్, సమ్మెటల్ల దగ్గర పనిమానేసి ఇంకేదయినా పని చూసుకుందామనుకున్నా అక్కడా ఈ చేతి వేళ్ళు పనిచేయవు సక్రమంగా ఇక ఆ జీవితం అవిజీవీకమే. మణికట్టు, మోచేయి, భుజము, కీళ్ళకూడా ఈ “యాంత్రికకంపిక” మూలంగా దెబ్బతింటాయి.

(V) తీక్షణ కిరణాలు : అల్ట్రా వయోలెట్ అనబడే తీక్షణమైన కిరణాలు సూర్యరశ్మిలోనూ ఉంటాయి వెల్చి గుల్కర్ల వలన వచ్చే వెల్తురులో కూడా ఉంటాయి ఎంత జాగ్రత్తలు తీసికున్నా అప్పుడప్పుడూ అయినా ఆ వెల్తురు చూసేపరిస్థితి ఉంటుంది దానివలన కళ్ళు ఎర్రబారటం, నొప్పివేయటం కళ్ళంటి నీళ్ళు కారటం జరుగుతుంది. ఈ లక్షణాలవరకయితే వెంటనే వెలింగు పని మానేసి కళ్ళకువిశ్రాంతి యిస్తే తగ్గిపోతాయి. కాని ఎక్కువ కాలము వెలింగు వెల్తురు చూడటం జరిగితే కంటిలోని నల్ల గుడ్డు శాశ్వతంగా దెబ్బతిని “గుడివాడయ్యే” పరిస్థితి వస్తుంది. జీవితంలో “వయస్సంప్రదానం” అంటారు. కాని ఆ నయనాల్ని వెలింగుకు ప్రదానం (ధారాదత్తము) చేసిన వాడవుతాడీ కార్మికుడు. ఈ జబ్బును “వెల్టర్స్ ప్లాష్” (మిగతా 13 వ పేజీలో)

కష్టజీవుల చరిత్రకు, జీవితానికి సాహిత్యగౌరవం ఇచ్చిన మహాకవి

వికసించిన విద్యుత్తేజాన్ని, చెలరేగిన జనసమ్మర్దాన్ని కవిత్వంలో చూపించారు మహాకవి శ్రీశ్రీ. తెలుగు సాహిత్యంలో అభ్యుదయ వీక్షణను, విప్లవ చైతన్యాన్ని పురికొల్పిన కవి శ్రీశ్రీ.

శ్రీశ్రీ శ్రామికవర్గం జట్టు. వారిజీవితాన్ని, పోరాటాన్ని కవిత్వ వస్తువుగా స్వీకరించారు. ఆ విధమైన సాహిత్యానికి ఆయనే ఆద్యుడు. ఆ విధమైన సాహిత్యాన్ని ఉరకలు, పరుగులు తీయించిన రచయితల్లో ఆయనే అగ్రగణ్యుడు.

శ్రామికవర్గ ఉద్యమాలు, కమ్యూనిస్టు ఉద్యమాలు శ్రీశ్రీ సాహిత్యానికి ఊతం, ఉత్తేజం.

1933లో లండన్ లో అంతర్జాతీయ రచయితల సమావేశం జరిగింది. ఆ సమావేశం తీర్మానం ప్రేరణతో శ్రీశ్రీ “ఏదేశ చరిత్ర చూచినా, ఏమున్నది గర్వకారణం! నరజాతి చరిత్ర సమస్తం పరిపీడన పరాయణత్వం” అన్నారు అంతేకాదు, నరజాతి సమస్తం దరిద్రుల్ని కాల్చుకుతినటం అనికూడా ఖరాఖండిగా చెప్పారు శ్రీశ్రీ.

భావికవిత్వం నిష్ప్రయోజనమైనది ఆత్మాశ్రయమైనది. వ్యక్తి, వ్యక్తి ఆకాంక్ష తప్ప-సమాజం, ప్రజల శ్రేయస్సు అందు కూన్యం. శ్రీశ్రీ సమకాలీన సాహిత్యం అంతా అదే గొడవ. ఆ వ్యక్తిగత బాధను కృష్ణశాస్త్రిలా జనంపై చుద్దక జనం బాధను తనదిగా చేసుకుని శ్రీశ్రీ అభ్యుదయ సాహిత్యాన్ని వ్రాశారు. శ్రీశ్రీ దృష్టిలో సాహిత్యం కదిలేది, కదిలించేది, మారేది, మార్పించేది. ముఖ్యంగా కొన్ని శతాబ్దాలుగా పట్టిన అభివృద్ధి నిరోధక పెనునిద్దుర వదిలించేదిగాను సాహిత్యం వుండాలన్నారు.

సామాన్యుని జీవనమెట్టిది?

నైలునదీ నాగరికతలో సామాన్యుని జీవనాన్ని గురించి, సామాజ్యవాద దండయాత్రలో సామాన్యుని సాహసాన్ని గురించి శ్రీశ్రీ తొలుత తన సాహిత్యంలో ప్రశ్నించారు.

తాజ్ మహల్ నిర్మాణానికి రాళ్ళెత్తిన కూలీలెవ్వరు? అని విగ్రహీసింది శ్రీశ్రీయే ప్రభువెక్కినవల్లకి కాదోయ్ అది మోసిన బోయాలెవ్వరు? అని ప్రశ్నించింది శ్రీశ్రీయే.

“ఈ రోజున సామాన్యుడు ఏమిలేనట్టివాడు, కూడు, గూడు, గుడ్డా ఏమిలేనట్టివాడు. యుగసంధిది, సామాన్యుని శకం దాన్ని కాదనరాదిది. రేపొచ్చే వ్యవస్థకి వాళనుంచే పునాది. ఇప్పట్నుంచే నాంది” ఇది శ్రీశ్రీ సామాన్యుని గురించి వడినవేదన, భవిష్యత్ యోచన.

విశాలాంధ్రలో ప్రజారాజ్యం, మున్నుడి, మహా సంకల్పం తదితర గేయాల్లో శ్రీశ్రీ సామాన్యుల అగచాట్లు వెల్లడించారు.

కార్మికుల కోసం

కలం పట్టిన కవి

“అరిజిడి మా జీవితం

అందోళన మా ఊపిరి

తిరుగుబాటు వేదాంతం” అని

శ్రామికవర్గం తరపున వత్తాసు పుచ్చుకుని శ్రీశ్రీ చెప్పిన వాస్తవమిది.

శ్రీశ్రీకి అశృతర్పణతో

శ్రీశ్రీ సాహిత్యంలో సమ్మెకట్టిన కూలీల భార్యల, బిడ్డల ఆకట చీకటి చిచ్చుల హాహాకారం, ఆర్తరావం కనపడుతుంది.

శ్రీశ్రీకి శ్రమఅన్నా, శ్రామికులన్నా ఆఖరికి వారు వినియోగించే ఉత్పత్తి పరికరాలన్నా ఎంతో గౌరవం. ఆధార్యం.

కమ్మరి కొలిమి, కుమ్మరి చక్రం, జారి పగ్గం, సాలెల మగ్గం, శరీరకష్టం స్ఫురింపజేసే గొడ్డలి, రంపం, కొడవలి, నాగలి సహస్ర వృత్తుల సమస్త చిహ్నాలు- శ్రీశ్రీ వినుతించే నవీన గీతికి, నవీన రీతికి భావం, భాగ్యం, ప్రాణం, ప్రణవం.

కష్టజీవి శ్రమకు
ఖరీదు లేదన్న శ్రీశ్రీ

శ్రమ దోపిడీపై బ్రతికి బట్టకట్టేది పెట్టుబడిదారీ వ్యవస్థ. కానీ ఆ శ్రమకు విలువలేదు. ఎంత కష్టపడినా తక్కువ కూలీయే పని గంటలు పెరుగుతాయి. పని భారం పెరుగుతుంది. యజమాని లాభం పెరుగుతుంది. యజమాని పౌభ్యాలు పెరుగుతాయి- కానీ శ్రామికుని జీవనం అనుదినం పరమదుర్భరం. అయితే శ్రామికుని స్వేదం, కృషి విలువయినది. అందుకే శ్రీశ్రీ

పొలాల నన్నీ హలాల దున్నీ
ఇలా తలంలో హేమపిండగ
జగానికంతా సౌఖ్యం నిండగ
విరామమెరుగక పరిశ్రమించే
బలం ధరిత్రికి బలికావించే
కరక వీరుల కాయం నిండా
కాయవ కట్టే ఘర్మ జలానికి
ఘర్మ జలానికి ధర్మ జలానికి
ఘర్మజలానికి ఖరీదు లేదోయ్!

శ్రామిక రాజ్యమన్నా....

ప్రప్రథమ సోషలిస్టు రాజ్యం గురించి శ్రీశ్రీ ఎంతో ఉత్తేజం పొంది “వ్యక్తిస్వత స్సిద్ధ స్వాతంత్ర్య దాత, పతిత నిర్గతిక ప్రపంచత్రాత, భావికాల స్వర్ణభవన నిర్మాత!” అని కొనియాడారు. “మార్క్సు ఎంగెల్సులు మహాప్రవక్తలై మానవ పురోగమన మార్గాలు తెరువగా- అవి లెనిన్ తవస్సు, స్టాలిన్ పేద్యం జ్వలించిన, ఫలించిన సముజ్జ్వల తేజా” అని శ్రీశ్రీ శ్రామికరాజ్యాన్ని గురించి వరవశించి ప్రశంసించారు.

అనువాదాల్లో సైతం....

శ్రీశ్రీ మయకోవస్కీ, పుష్కిన్, జేమ్స్ జాయిన్, డిలాన్ థామస్ తదితర రచనల్ని- తెలుగులోకి అనువదించారు. కష్టజీవుల పోరాటము గురించి వారు వ్రాశారు కాబట్టే- వారి భావాన్ని తెలుగువారికి అందజేయాలన్న కాంక్షతో శ్రీశ్రీ అనేక అనువాదాలు చేశారు.

శ్రమజీవుల విజయంపై అపార విశ్వాసం ప్రకటించిన శ్రీశ్రీ

మయకోవస్కి రచనకు శ్రీశ్రీ అనువాదంలో కష్టజీవులపై ఈ విధంగా అభిప్రాయాన్ని వ్యక్తం చేశారు. "అట్టడుగు అగాధాలనుంచి కష్టజీవులు కమ్యూనిజంలోని కొస్తారు; గనుల గర్భాలనుంచి కొదవళ్ళలోంచి, కార్ఖానాల నుంచి"

మార్క్సిస్టు దార్శనికత

దోపిడీవ్యవస్థను చారిత్రక పరిణామంలో శ్రమజీవులు ఐక్యంగా కూల్చుతారు. ఇది చారిత్రక యధార్థ సత్యం. మార్క్సు మహా నీయుని సిద్ధాంతమదే. శ్రీశ్రీ శ్రామికుల ఐక్యపోరాటం గురించి వ్రాస్తూ -

"చీనాలో రిజివాలా, చెక్ దేశపు గని పనిమనిషి, ఐర్లాండున ఓడకళాసీ, అణగారిన ఆర్డులందరూ హాటన్ టాట్ జూలూ, ఖండాంతర నానాజాతులు, చారిత్రక యధార్థ తత్వం చాటిస్తారొకగొంతుకతో"

"సాహిత్యంలోనూ, జీవితంలోనూ నా ఆవర్ణం సామ్యవాదం" అని శ్రీశ్రీ ఒక యువకవికిచ్చిన ఇంటర్వ్యూలో పేర్కొన్నారు. ఆయన ఆదృశ్యధృతోనే సాహిత్యం సృష్టించారు. అందుకే ఆయన -

"ఒకవ్యక్తిని మరొకవ్యక్తి
ఒక జాతిని వేరొకజాతి
పీసించే సాంఘిక ధర్మం
ఇంకానా : ఇకపై సాగదు"

అనినిర్ద్వంద్వంగా చెప్పారు. కుట్రలతో, కుత్సి తంతో, కులీనుల దోపిడీతో, కట్టు బానిసత్వ కార్మిక జీవనంతో, కడగండ్ల తో, కడుపు నింపని కూలీ వేతనంతో, కరుడుగట్టిన కుల, మత వివాదాలతో, స్వార్థంతో కుళ్ళిపోయిన ఈ పెట్టుబడిదారీ వ్యవస్థను సమూలంగా హతమార్చేందుకు శ్రీశ్రీ "వదండి ముందుకు వదండి త్రోసుకు పైపైకి" అని కార్మికులను తన విప్లవగీతాల ద్వారా ఉత్తేజపరిచారు.

దై వస్యప్తి కాదు మానవస్యప్తి....

దైవం ఒక చారిత్రక దశనాటి మానవుని అజ్ఞానం. ఈ సమాజం మానవుని అనంత

కృషితో ఏర్పడింది. మానవుడు తన మనగడ కోసం ఉత్పత్తి చేశాడు. పోరాడాడు. అందుకే శ్రీశ్రీకి మానవుడంటే అ.త.ఇష్టం. ఇక్కడ మానవుడంటే శ్రమించే వ్యక్తి అనే అవగతం చేసుకోవాలి.

"సంఘపశూ : శ్రమైకజీవీ : శరీర పరీ వృతుడా, మర్మవర్ణవయోదుడా : ర కకణ సమష్టి కుటుంబీ, కష్టజీవీ : కార్మికుడా : మానవుడా :"- అని శ్రీశ్రీ మానవుని పురో గమనాన్ని శ్లాఘించాడు. ఇక తనలో వున్న అభిమానాన్ని కాదనలేక -

"మనుష్యుడే నా సంగీతం
మానవుడే నా సందేశం"

అని అంటారు.

నాటికల్లో

నాటికలు వ్రాసిందికూడా ప్రజాచైతన్యం కోసమే. "గ్రామఫోనురికార్డుల తిరుగుబాటు" అనే నాటికలో శ్రామికుల తిరుగుబాటును

దిట్టకవి కృష్ణబాబు

ఆయన ప్రతిబింబిస్తారు. గవేషణ, విదూష కుడి అత్యహత్య, గుమస్తా కల, మరో ప్రపంచం మొదలగు నాటికలు అభ్యుదయ పూరితమైనవి. ఆయన శుష్కాస్థికలు, ఒంటరి బావి, భూతాల కొలిమి అనే నాటికల్ని కూడా వ్రాశారు.

ఆయన వ్రాసిన కథ "చరమ రాత్రి"లో చక్కటి తెలుగు వచన రచన సాగుతుంది

శ్రామిక వర్గ దృష్టితో శ్రీశ్రీ సాహిత్యాన్ని వ్రాశారు కాబట్టే "బరస్పరం సంఘ రించిన శక్తులలో చరిత్ర పుట్టును" అని చారిత్రక యధార్థాన్ని చెప్పగలిగారు

శ్రామిక విజయాన్ని శ్లాఘిస్తూ -

"ఈ లోకం మీదేనండి

మీ రాజ్యం మీరేలండి" అని

అనగలిగారు.

శ్రామికులకోసం, ప్రజలకోసం నాణ్యతతో, ఉత్తేజంతో విలువైన సాహిత్యాన్ని సృష్టించారు మహాకవి శ్రీశ్రీ ఆయనకివేనివాః.

కార్మికులకు

అసుకూలమైన తీర్పుకై

అప్పీలుకూడా చేయరు

(8వ పేజీ తరువాయి)

మాసారనే ప్రఖ్యాతి వుండేది. అక్కడ మీతో అనేకసార్లు మాట్లాడాను అనేక మంది అధికార తో మాట్లాడేవాడిని. పనులు చేయించుకోగలిగేవాడిని. అయితే మీరీనాడు బాధాకరమైన స్థితిలో వున్నారు. అందుకు ఎంతో విచారిస్తున్నాను మీ మంత్రి వర్గాలో ఉద్యోగుల నియామకం చేసే మంత్రిత్వశాఖల చేతనే చట్టం అమలు జరిపించలేనంత దయనీయ స్థితిమీది. ఇదీ మీ పరిస్థితి. మీరు ఒక్కకార్మికుడై నారు. ముఖ్య మంత్రి నుంచి శ్రామికుడుగా మీ స్థితి దిగ జారింది. ఉన్న తేడాఅలా మీకు కనీసపేత నాలు లేవు. మీ జీతం ఇతర మంత్రులతో సమంగా ఏర్పర్చారు. నీకూ కార్మికునికి గల తేడా ఇంతే !

అందుకే మిమ్మల్ని, మీ ప్రభుత్వాన్ని ఒక ప్రశ్న వేయదలచుకున్నాను.

ఈ మంత్రివర్గంలో ఒక కార్మికశాఖ ఎందుకు : అందులో ఎందరో అధికారు లెందుకు : ఈ మండీ మార్పలం ఎందుకు : ఈ ప్రవర్తన ఎందుకు : ఎందుకీ ప్రహసనం : కార్మికుల ప్రయోజనాలను కాపాడేందుకు మాకో పెద్ద మంత్రిత్వశాఖ వుందని ప్రగల్భాలెందుకు : ఎందుకీ నాటకం : జనానికి మీ నాటకం అర్థమైపోయింది. వారికెంతో అనుభవం వచ్చింది. అందువలే మీరా మంత్రిత్వానికి రాజీనామా యివ్వండి. మరే మంత్రిత్వశాఖనైనా యివ్వమని అడగండి. లేకుంటే నేను ఈ మంత్రివర్గంలో వుండ దలచుకోలేదని చెప్పండి ఆ మంత్రిత్వ శాఖను రద్దుచేయడం మంచిది. ఎంతో డబ్బు మిగులుతుంది. దాన్నింకేదైనా మంచివనికి ఖర్చుపెట్టండి.

★

"చర్కింగ్ క్లాస్"

చ ద వ ం డి !

చ ది వి ం చ ం డి !

★

వృత్తి రుగ్మతలు

(10వ పేజీ తరువాయి)

అటాము.

(VI) రేడియేషన్ (ఆణుధూళి) :

ఎక్స్రేలు - ఐసోటోప్లు వివిధ పరిశ్రమ లోనూ, వైద్యంలోనూ వాడబడ్డూన్నాయి. ఐసోటోప్లలో కోబాల్ట్-60, భాస్వరము-32 అనేవి ఎక్కువగా వాడబడ్డూన్నాయి. వీటి వలన కాన్సరు, పుట్టుకతో వచ్చే అంగ వైకల్యాలు మెండుగా వస్తాయి.

2. రసాయనిక కారణాలు

రసాయనిక పదార్థాలు వాడని పరిశ్రమే లేదనలు.

(I) రసాయనాలలో అవి చర్మానికి తగిలే చోటంతా (చేతులు కావచ్చు, కాళ్ళుకావచ్చు) పుండ్లు వస్తాయి. ఎప్పుడూ నీరు ఓడుతూ ఉంటుంది. చివరకు కాన్సర్ కూడా రావచ్చు.

“వృత్తిరీత్యా వచ్చే చర్మ రోగము” (ఆక్యుపేషనల్ డెర్మటైటిస్) మెషిన్ ఆయిల్, రబ్బరు, ఎక్స్రేలు, కాస్టిక్ సోడా, సున్నములను ఉపయోగించే పరిశ్రమల్లో ఎక్కువ. దీనికి వరయిన వైద్యులేదు. మొదట్లో నయితే ఆ పని మానేస్తే సరి పోతుంది. తర్వాత తర్వాత కాలంలో ఆ పని మానేసినా చర్మ రోగము శాశ్వతాలంకార మౌతుంది.

(II) పీల్చటం : రసాయనిక పదార్థాలు దుమ్ము, ధూళి రూపంలోనూ, వాయు పుల రూపంలోనూ పీల్చటం ద్వారా ఉపరితలంలో తిష్టవేసి క్రమేణా అవి పాదయి పోవటంగా గాని, ఆయాపదార్థాలు రక్తంలోకి చేరి శరీరంలో వివిధ భాగాలను దెబ్బతీయటంగా గాని వీటి ఫలితాలుంటాయి.

గనులు, పొడిలు, క్వారీలు, నూలు, జనుము, పరిశ్రమలు, మైకా, బొగ్గు, కోల్ గ్యాస్ ఉత్పత్తి, ఇనుము-ఉక్కు పరిశ్రమలు ఈ జాబితా క్రిందకి వస్తాయి.

(III) తినడం : ఎవరూ కావాలని ఈ చెడు పదార్థాలను తినరు. ఈ రసాయనాలతో పుకల్మైన చేతుల్తో అలాగే నీళ్ళు త్రాగినా, ఆహారం తీసుకున్నా, సిగరెటు త్రాగినా కొద్ది మోతాదులో శరీరంలోకి వెళ్తాయి. ఎక్కువ భాగం విసర్జించబడినా,

కొంచెం కొంచెంగా శరీరంలో పోగుబడి చెడు ఫలితాలు తీసుకుని వస్తాయి.

ఉదా॥ సీసము, ఆర్సెనిక్, బెరీలియం, కాడ్మియం, క్రోమియం, జింకు, పాదరసము, భాస్వరము, మంగనీసు లాంటివి.

3. జీవజాల కారణాలు

జంతువులకు సంబంధించిన వృత్తుల్లోనూ వాటి నుంచి వచ్చే పాలు, నేయ్యి, వెన్న, ఉన్ని, తోళ్లు లాంటి పరిశ్రమల్లో గాని వచ్చే జబ్బులన్నింటినీ ఈ అంశము క్రింద చూడబడ్డాయి.

4. యాంత్రిక కారణాలు

తక్కువ బద్ధుతో ఎక్కువ ఉత్పత్తి చేసి ఎక్కువ లాభాలు సాధించాలనే యావత్ యజమాని, యంత్రాలచుట్టూ తగు రక్షణ లేకుండానూ, కడిలే యంత్రభాగాలకు ముసుగులు, తొడుగులు లేకుండానూ, తగు రక్షణ వసతులు లేకుండానూ, పనికి అనువైన రీతిలో పరిస్థితులు (వెలురు, గాలి) లేకుండానూ యంత్రాలు స్థాపించటం ద్వారా పని చేసే కార్మికులకు అలసట, విసుగు రావటం అన్నింటికీ మించి ప్రమాదాల్లో యిరుక్కుని శరీరభాగాల్లో, అసలు ప్రాణాల్లో పోగొట్టుకోవటం జరుగుతుంది.

5. మానవసంబంధాల కారణాలు

యజమాని కార్మికులు, తోటి కార్మికులకు మధ్య ఉత్పన్నమయ్యే మానసిక, సామిక వత్తిడులు కారణాలుగా వచ్చే రుగ్మతలు ఈ కోవకు చెందుతాయి.

పై చెప్పిన కారణాల్లో కొన్ని ముఖ్యమైన వాటిని వివరంగా తర్వాత సంచికలో చూద్దాము.

(సశేషం)

లారీ కార్మికుల సమన్వయపై ఫెడరేషన్ డిమాండ్

ఆంధ్రప్రదేశ్ లారీవర్కర్స్ ఫెడరేషన్ కార్యవర్గ సమావేశం జూలై 2న విజయవాడలో జరిగింది. శ్రీ వి. మాలకొండారెడ్డి అధ్యక్షత వహించారు మార్చి 4,5 తేదీలలో రాష్ట్ర లారీవర్కర్స్ ఫెడరేషన్ రాష్ట్ర ముఖ్యమంత్రికి, రవాణాశాఖా మంత్రికి, కార్మికశాఖామంత్రికి లారీ కార్మికుల కోర్కెలపై మెమోరాండంయిచ్చి 4 మాసాలే నా ప్రభుత్వం యోలాంటి చర్యతీసుకోకపోవ

డంయెడ కార్యవర్గం విచారం వ్యక్తం చేస్తూ వెంటనే రాష్ట్ర ప్రభుత్వం లారీ కార్మికుల సమస్యలను పరిష్కరించాలని డిమాండ్ చేస్తూ తీర్మానించింది. జీత భత్యాలు సవరించాలని, క్లీనరు పేరు ట్రిప్పు షీటులో చేర్చాలని, లారీకార్మికులపై పోలీసు అధికారుల దౌర్జన్య చర్యలు ఆరికట్టాలని ప్రభుత్వాన్ని కోరుతూ తీర్మానించారు. పరిశ్రమలలో లాకౌట్ ను నిషేధించాలని కేంద్ర రాష్ట్ర ప్రభుత్వాలను కోరారు. జూలై 15 వ వ్యవసాయ కార్మికుల సమ్మెకు మద్దతు ప్రకటించారు. ఆలిండియా రోడ్డు ట్రాన్స్ పోర్టు వర్కర్స్ ఫెడరేషన్ మహాసభ త్వరలో జరుగనున్నదిగాన వెంటనే రాష్ట్ర ఫెడరేషన్ కు లారీ వర్కర్స్ యూనియన్లు అనుబంధ దుసుం వంపాలని కోరారు. సి.ఐ.టి.యు. నిధి వసూలు చేయాలని, ‘కార్మిక లోకం’ చందాలు చేర్పించాలని నిర్ణయించారు.

★

సెప్టెంబరు 1న ‘శాంతి దినం’

సెప్టెంబరు ఒకటవ తేదీ ‘శాంతి దినం’గా జరమని ప్రపంచ ట్రేడ్ యూనియన్ సమాఖ్య పిలుపు నిచ్చింది.

ఆ పిలుపును పరిశీలించిన సి.ఐ.టి.యు. కార్యదర్శివర్గం, ఆ పిలుపును జయప్రదం చేసేందుకు అన్ని ప్రయత్నాలు చేయాలని అధీన సభ్యులను కోరింది.

గత సంవత్సరం మన రాష్ట్రంలో 80 తాలూకా కేంద్రాలలో శాంతి ప్రదర్శనలు జరిగాయి.

అక్టోబరులో రాష్ట్రంలో నాలుగు కేంద్రాలలో పెద్ద ఎత్తున ప్రదర్శనలు విజయవంత మైనాయి.

అనాటికన్నా యుద్ధ ప్రమాదం మరింత తీవ్రమైంది.

కాబట్టి కార్మికులలో మరింత తీవ్రంగా ప్రచారం చేసి శాంతి దినాన్ని మరింత దిగ్విజయంగా జరిపేందుకు కార్మికులు కృషి చేయాలి.

కరువుబత్తెం కమిటీ నియామకం విషయంలో

మాట తప్పిన కేంద్ర ప్రభుత్వం

బ్యూరో ఆఫ్ పబ్లిక్ రిలీజ్స్ ప్రెస్ 'అతగారి' పేతనంలో భాగంగా కొత్త వప్పందాలలో కరువుబత్తెం రేటు పాయింట్లకు రు. 1-30 కన్నా మించరాదని ఒక ఆంక్ష విధించింది.

ఇలాంటి పేతనానికి వ్యతిరేకంగా పబ్లిక్ రంగ సంస్థలన్నీ నిరసన తెల్పుచున్నాయి.

పాయింట్లకు రు. 1.30 డి. ఏ. పెరుగుదల పెరిగే ధరలకు పూర్తి పరిహారం కాదు. గనుక ఆ రేటు పెంచాలనేది ప్రధానమైన దిమాండ్.

ఈ రేటు పూర్తి పరిహారం కాదనే విషయం ఐ. ఎన్. టి. యు. సి. సహితం ఆమోదిస్తున్నది. కాని అందుకే పోరాటానికి సిద్ధం కాలేదు. సరికదా పోరాటానికి పిలుపు యిచ్చిన జాతీయ ప్రచార కమిటీ పోరాట వైఖరిని వ్యతిరేకతతో కూడిన వైఖరిగా మార్చింది. కార్మికులలో ఈ సమస్యపై ఏర్పడిన ఐక్యత మూలంగా నిరసనను మాత్రం వ్యక్తం చేసి, ఆ సమస్య తేలకుండానే వప్పందాలు చేసుకోవాలనే వైఖరి అమలుజరపసాహసించలేకపోయింది. ఐ.ఎన్.టి.యు.సి. ఒక్కదానితోనే వప్పందాలు చేసుకున్నా, అవి అమలు జరగని కాగితాలు అవుతాయి. ఈ విషయం గమనించిన ప్రభుత్వం ఆ సంఘంతో ఏకపక్షంగా వప్పందాలు చేసుకునేందుకు జంకింది.

ఇలాంటి స్థితిలో పబ్లిక్ రంగ సంస్థల కార్మికులు చివరకు 1983 జనవరి 28 న సమ్మెకు పిలుపు యిచ్చాయి.

ఐ.ఎన్.టి.యు.సి. వ్యతిరేకించినా బొగ్గు కార్మికుల దేశవ్యాపిత సమ్మెలు జయప్రదం కావడంతో, పబ్లిక్ రంగ సంస్థల కార్మికుల సమ్మె జయప్రదమయ్యే విషయంలో ఎవరికీ సందేహం లేకుండాపోయింది.

ఈ పూర్వ రంగంలో జాతీయ పోరాట కమిటీ ప్రతినిధులతో కేంద్ర ఆర్థికమంత్రి ఒక ఒప్పందానికి వచ్చారు. ఆ ఒప్పందం ఫలితంగా పబ్లిక్ రంగ సంస్థల కార్మికులు సమ్మె విరమించారు.

“ధరల పెరుగుదలలో ప్రతిపాయింట్లకు

1.30 రేటున యిచ్చే కరువుబత్తెం అతి తక్కువ జీతాల స్థాయిలో సహితం పూర్తి పరిహారం కాదు. ఫలితంగా పబ్లిక్ రంగ సంస్థల కార్మికుల నిజవేతనాలు పడిపోతున్నాయి. దీని దృష్ట్యా పబ్లిక్ రంగ సంస్థలకిచ్చే కరువు బత్తెపు రేటు పెంచే విషయమయితగు సలహాను యిచ్చేందుకు భారత్ ప్రభుత్వం ఒక కమిటీని నియమిస్తుంది. ఈ కమిటీలో ప్రభుత్వ, ప్రభుత్వరంగ సంస్థల, కేంద్ర ట్రేడ్ యూనియన్ల ప్రతినిధులు వుంటారు. కమిటీ మూడు నెలలలోగా తన నివేదికను సమర్పిస్తుంది.

“ఆ నివేదికపై కేంద్ర ట్రేడ్ యూనియన్ సంస్థలతో సంప్రదించి, నివేదిక చేరిన నెలలోగా ప్రభుత్వం నిర్ణయం తీసుకుంటుంది. ఆ నిర్ణయం అన్ని పబ్లిక్ రంగ సంస్థలకు వర్తిస్తుంది.

“డి. ఏ. రేటు సవరణపై ప్రభుత్వం చేసే నిర్ణయం కొత్త వప్పందాల విషయంలో, వప్పందాలు సంతకాలు జరిగిన రోజునుండి అమలుకు వస్తాయి. ఇంకా అమలులో గల వప్పందాల విషయంలో ప్రభుత్వం - కేంద్ర ట్రేడ్ యూనియన్ల ప్రతినిధులు కలసి ఏ రోజునుండి కొత్త డి. ఏ. రేటు అమలు కొస్తుందో వప్పందానికి వస్తాయి.”

ఇది ఆనాడు జరిగిన వప్పందం.

వప్పందం జరిగి ఐదు నెలలు గడిచింది. కమిటీని వేయడంలో ప్రభుత్వం కాలయాపన చేయ పూనుకుంది. తుదకు డిక్యు పరిశ్రమ జీతాల వప్పందం జరిగినప్పుడు, కమిటీని నియమిస్తే తప్ప కాను సంతకం చేయనని సి. ఐ. టి. యు. ప్రతినిధి స్పష్టం చేశారు. జాతీయోద్యమ కమిటీలోని ఇతరులు ఈ వైఖరిని బలపరచారు.

దానితో ప్రభుత్వం దిగివచ్చి జూన్ 8 న కమిటీని నియమించింది. ఇందులో 7 గురు ప్రభుత్వ ప్రతినిధులు, 7 గురు ప్రభుత్వరంగ

సంస్థల ప్రతినిధులు, 7 గురు కేంద్ర ట్రేడ్ యూనియన్ల ప్రతినిధులు వున్నారు.

ఈ కమిటీ నియమకంగాని, డి. ఏ. రేటు పెంపుదలగాని ప్రభుత్వానికి యిష్టంలేదు. కేవలం అడుగడుగునా సంఘటిత కార్మికోద్యమ వత్తిడికి లొంగి ఒక్కొక్క అడుగు వేస్తున్నది.

అందువల్లే కమిటీకి విచారణాంశాలను రూపొందించడంలో తిరిగి తన బుద్ధి బయట పెట్టుకుంది.

డి. ఏ. రేటు పెరగాలని ఇదివరకే ప్రభుత్వము అంగీకరించింది. ఎంత పెంచాలనే విషయమొక్కటే కమిటీకి నివేదించాలని వప్పందం.

కాని కమిటీ విచారణాంశాలలో [1960-100 గా సిమా లెక్కలో వుండే] అఖిలభారత వినిమయ ధరల మార్పులకు ప్రతి పాయింట్లకు రు. 1-30 కరువు బత్తెం అనే ప్రస్తుత పారిశ్రామిక కరువు బత్తెం సూత్రాన్ని మార్చాలా? అక్కర్లేదా? మార్చాల్సివుంటే ఎంత పెంచాలి? అనే విషయాన్ని చేర్చారు.

ఇది జనవరి 15 వప్పందానికి పూర్తి విరుద్ధం.

అంతేగాదు అసలు ఇదివరలో ఏనాడూ చర్చలలో రాని అంశాన్ని విచారణాంశాలలో చేర్చారు.

“ఇలా సంభాషణల మూలంగా పబ్లిక్ సెక్టార్ లో డి. ఏ. పెంచే వైఖరి కేంద్ర, రాష్ట్ర ప్రభుత్వోద్యోగులలో, ప్రైవేట్ రంగంలోని సంఘటిత కార్మికులలో, అసంఘటిత పారిశ్రామిక కార్మికులలో, గ్రామీణ వ్యవసాయ కార్మికులలో ఎలాంటి ప్రభావాన్ని కలిగిస్తుంది?” అనేదే ఆ రెండవ అంశం.

కాబట్టి కేంద్ర ప్రభుత్వం మాటతప్పింది. విచారణను వక్కదారి పట్టించేందుకు పూనుకున్నది. అనవసరమైన అంశాలను విచారణలో చేర్చింది.

దీని ఫలితమేమిటి? ఆదాయాలలో గల వ్యత్యాసాన్ని, ఆ స్థి-పానులలో గల వ్యత్యాసాన్ని వదలి జీతాలలో వ్యత్యాసాలుండే

జాతీయోద్యమ కమిటీ
ప్రతిఘటనతో వెనుకంజ

మాటల్లో కార్మికుల శ్రేయస్సు చేతల్లో ప్రభుత్వానికి మేనేజిమెంటుకు వత్తాసు యిచ్చే ఐ. ఎన్. టి. యు. సి.

వివిధ వెక్షన్ కార్మికుల మధ్య తంపులు పెట్టే మార్గం. "అధిక జీతాల ద్వీపాలు" అనే పేరిట గతంలో జీతాల పెరుగుదలను అరికట్టే ప్రయత్నానికి ప్రభుత్వం పూనుకున్నది. గ్రామీణ పేదలను, పారిశ్రామిక కార్మికులను పోటీగా నిలబెట్టే కుట్రకు పూనుకున్నది.

సుఖమయ చక్రవర్తి నివేదిక, భూతలింగం సిఫార్సులు ఆ కోవకు చెందినవే.

కార్మికులు ఈ నివేదికా శవాలను ఏనాడో పూడ్చి పెట్టారు.

ఈ రెండవ అంశం చేర్చడమంటే, పాత శవాలకు ప్రాణప్రతిష్ఠ చేసే దుకు ప్రభుత్వము చేసే విఫలయత్నమే.

అందుకే జాతీయ ప్రచారోద్యమ కమిటీ భాగస్వాములు ఈ కమిటీ కార్యకలాపాలను బహిష్కరిస్తున్నట్లు ప్రకటించారు.

మొదట ఒప్పందం ప్రకారం విచారణాలను మార్చాలని కోరారు.

ఈ విచారణాలను యిలా రూపొందించారు.

చదం తప్పని, గత వప్పందానికి విరుద్ధమని ఐ. ఎన్. టి. యు. సి గూడ అంగీకరిస్తున్నది. వాటిపట్ల తనకూ 'రిజర్వేషన్లు' వున్నాయనీ చెబుతున్నది.

కాని కమిటీ కార్యకలాపాలను బహిష్కరించడం బెదిరింపులకు, తుది హెచ్చరికలకు పూనుకోడమని జాతీయోద్యమ కమిటీపై విమర్శనలు సాగిస్తున్నది. ఇది 'నెగటివ్ డోరణి' అని నిందలు వేస్తున్నది. అలాంటి డోరణి నుండి వైదొలగమని విజ్ఞప్తులు చేస్తున్నది.

కరువు బతెం రేటు చాలదు. అయినా దాని మార్పుకు పోరాడొద్దు, విచారణాలకు అన్యాయం. అయినా వ్యతిరేకించవద్దు. ఇదీ కార్మికులకు ఐ. ఎన్. టి. యు. సి యిచ్చే సలహా. తప్పులు జరిగినా నోరు మూసుకోమంటుంది. "ఘనమైన తమ విధేయులు" అని ప్రభుత్వానికి, పారిశ్రామిక వేతలకు సాగిలపడి విజ్ఞప్తులు చేయ

మంటుంది. ఇది ప్రభుత్వకొమ్ముకాపే విధానం. యజమానుల దయకోసం పాకులాడే పద్ధతి. కార్మికులలో వెలితి వడకుండా అన్యాయమని కేకలు. అయినా అనుభవించడని సలహాలు.

ఇదీ ఐ. ఎన్. టి. యు. సి. ముఖం. దీనిని కార్మికుల ముందు బహిష్కరణ వరచండి. ఆ సంస్థ వెనుకగల కార్మికులను సహితం సమైక్య ఉద్యమానికి సమాయత్తం చేయండి.

ఏమైనా జాతీయోద్యమ కమిటీ బహిష్కరణ బెదిరింపుతో ప్రభుత్వం మరోసారి వెనకడుగు వేసింది. జాతీయోద్యమ కమిటీ వెనుక సమీకృతమైన కార్మికవర్గ పోరాట పటిమ ముందు తలవంచింది.

విచారణాలను తిరుగా ఆగీకృత పద్ధతిలో మార్చునూ నోటిఫికేషన్ జారీ చేసింది.



చీరాల, పర్చూరు ఐ.ఎన్.టి.యూ.సి. కార్మికులకు మేనేజిమెంటు వెంటనే నష్టపరిహారం చెల్లించాలి

ఆంధ్రప్రదేశ్ ఐ.ఎన్.టి.యూ.సి. కంపెనీ వర్కర్స్ ఫెడరేషన్ కార్యవర్గ సమావేశం జూలై 3న విజయవాడలో ప్రవేశించి శ్రీ జి. యస్. బాలాజీవాన్ గారి అధ్యక్షతన జరిగింది. అనవరతి, రాజమండ్రి, గుంటూరు, చీరాల, పర్చూరు, చిలకలూరిపేట, ఒంగోలు టంగుటూరు, కొవ్వూరు, మంగళగిరి, కర్నూలు బ్రాంచిలనుండి కార్యవర్గ సభ్యులు సమావేశానికి హాజరయ్యారు. జనరల్ సెక్రటరీ శ్రీ కొండ్రగుంట వెంకటేశ్వర్లుగారు మేనేజిమెంటు చీరాల ఫ్యాక్టరీ, పర్చూరు బ్రాంచి కార్మికులకు నష్టపరిహారంగా చెల్లించకుండా జాప్యం చేస్తున్నదని, ప్రభుత్వం సలహాను సహితం పాటించని గుత్తకంపెనీ మేనేజిమెంటుపై ప్రభుత్వం చర్య తీసుకోలేదని, ప్రత్యామ్నాయ పనులు గూడా కల్పించలేని చెప్పారు. ఆయా బ్రాంచీల సమస్యలపై కార్యకర్తలు రిపోర్టుచేశారు. ఏప్రిల్ ఇరవైన నిరసన, సమ్మె కార

ణంగా మేనేజిమెంటు కోతబెట్టిష వేతనం వెంటనే చెల్లించాలని కార్యవర్గం డిమాండ్ చేసింది. వెంటనే చీరాల, పర్చూరు కార్మికులకు నష్టపరిహారం చెల్లించాలని మేనేజిమెంటును కోరుతూ తీర్మానించారు. యస్. టి. సి. కొన్న పొగాకును చీరాల ఫ్యాక్టరీలోను, పర్చూరు తదితర బ్రాంచిలోను పనిచేయించాలని కోరుతూ తీర్మానించారు. 1883 సభ్యత్వం 31 వేలు చేర్పించారు. మరో 12 వేలు చేర్పించుకొను బ్రాంచి కోటా తీసుకున్నాయి. సి. ఐ. టి. యు. నిధి వసూలు చేయాలని, 'కార్మిక లోకం' చందాలు చేర్పించాలని నిర్ణయించారు. జూలై 15న వ్య. కార్మికుల సమ్మెకు మద్దతు ప్రకటిస్తూ అందులో భాగస్వాములు కావాలని నిరణయించారు. జూలై 11న ఐ. ఎన్. టి. డి. మేనేజిమెంటు వైఖరికి నిరసనగా ప్రదర్శనలు నిర్వహించాలని నిర్ణయం

చేశారు. పరిశ్రమలో లాకౌట్ ను నిషేధించాలని కేంద్ర, రాష్ట్ర ప్రభుత్వాలను కోరుతూ తీర్మానించారు. రాష్ట్రంలో గుంటూరు, ఓట్టి వలస, నెల్లి మర జూబ్ మిల్లు లాకౌట్ ను ఎత్తివేయుటకు వెంటనే ప్రభుత్వం చర్యలు తీసుకోవాలని కోరారు. రాజమండ్రి పేపరు మిల్లు కార్మికుల సమ్మెను పరిష్కరించాలని కోరారు. ప్రావిడెంటు ఫండు కేసుల పరిష్కారంలో వివరీత జాప్యాన్ని, అవినీతిని తీవ్రంగా నిరసిస్తూ వెంటనే గుంటూరు, విశాఖ, హైదరాబాద్, కడప కేంద్రాల ప్రావిడెంటు ఫండ్ కమిషనరుల చర్యలు తీసుకోవాలని డిమాండ్ చేస్తూ తీర్మానించారు.

ప్యారీ కార్మికుల విజయం
ప్యారీ కంపెనీ హెకోర్డు తీర్పును కాదని 25 మంది రిట్రైండ్ చేస్తూ ఉత్తర్వులు ఇచ్చింది. ఇంకా కొంతమందిని రిట్రైండ్ చేయాలని, ఆ విధంగా కార్మికులలో అజిడి, అసంతృప్తి సృష్టించాలని మేనేజిమెంటు ఎత్తుగడ. కానియూనియన్ హెకోర్డు వెళ్ళింది. దావా తేలేవరకు యింకెవరినీ రిట్రైండ్ చేయరాదని హెకోర్డు తాత్కాలిక ఉత్తర్వులు ఇచ్చింది.

ప్రభుత్వ రంగ సంస్థల్లో ఒప్పందాలు

	ఉక్కు	బి. హెచ్. ఇ. ఎల్.
1. అమలుకు వచ్చే తేది	1-9-1982	1-9-1982
2. ఒప్పందం కాలం	4 ఏండ్లు	4 ఏండ్లు
3. ఒప్పందం వర్తించే కార్మికులు	ఇదివరకు ఒప్పందం వర్తించేవారేగాక యన్.యం.ఆర్.లు సీనియర్ ఆర్టిజాన్లు తత్సమానమైన కేటగిరీ వర్కర్లకు	గత ఒప్పందం వర్తించేవారికి ఇస్కోలోని శ్రీ కార్మికులకు, పేలం ఉక్కు కార్మికులకు
4. కనీస వేతనం	రు. 550/-	రు. 550/-
5. ఫిక్స్డ్ డి. ఏ.	రు. 231-90	రు. 231-90
	(1960=100 వినిమయ ధరలసూచిక ప్రకారం అభిలభ్యత వినిమయసూచీ 470 పున్నప్పుడు)	
6. ఇంక్రిమెంట్లు	రు. 11 నుండి 55 వరకు (స్కేలు ననుసరించి)	రు. 11 నుండి 55 వరకు (స్కేలు ననుసరించి)
7. కరువుబ్రత్రెం	పూర్తి పరిహారంకై పోరాడేందుకు కార్మికులకు హక్కువుంది	జాతీయస్థాయిలో వేసే కమిటీ నిర్ణయించిన రేటు
8. జీతాల పునర్నిర్ణయం మూలంగావచ్చే పెరుగుదల		
1) కనీస పెరుగుదల	రు. 91/-	రు. 91/-
2) రెండు అదనపు ఇంక్రిమెంట్లు	22 నుండి 110	22 నుండి 110
3) స్పెషల్ ఇన్ పెన్ టివ్	12	12
	(31-8-82 తర్వాత చేరినవారికి కొత్తగా జీతంయిస్తారు. స్పెషల్ అలవెన్సు వుండదు)	
9. ఇంటి అద్దె	జీతంలో 10 శాతం కనీసం రు. 50/-	జీతంలో 10 శాతం కనీసం రు. 50/- దీని మార్పుమూలంగా కనీసం రు. 24/- అదనంగా రావాలి.
10. ఫీటీ కాంపెన్ పేటరీ అలవెన్సు/ లాకేషన్ అలవెన్సు	ఫీల్డ్ మూవ్ మెంట్ అలవెన్సు రు. 12/- (నెయిల్ కు మాత్రం)	గత ఒప్పందంలో వుండే జీతాల్లో రు. 750/-లు లోపు తెచ్చుకొనేవారి ప్రభుత్వ రేటున ఇస్తారు ప్రభుత్వ రేటు 3.5% కన్నా తక్కువైతే ఈ మొత్తం రు. 20/-లకు తగ్గరాదు. ఇలాంటి అలవెన్సు హార్ డ్వార్, యూస్సి, రాణిపేట కార్మికులకు కూడా యిస్తారు.
ట్రాన్స్ పోర్టు అలవెన్సు	హాజరైన ప్రతి రోజుకు రు. 1-60 పైనయి (రు. 20/- లకు తగ్గకుండా) రాత్రి 10 గంటల నుండి ఉదయం 6 వరకు పనిచేసేవారికి అదనంగా రోజుకు రు. 2/-	నైట్ షిఫ్టు అలవెన్సు రూపాయినుండి రు. 2/- లకు పెంచారు.
స్థానిక ప్రయాణాలకు	మోపెడ్ వున్నవారికి రు. 55/- స్కూటర్/మోటార్ సైకిల్ రు. 100/- (ఈజీతాల సవరణకు ముందు 1158/- లోపు జీతం తీసుకొనేవారికి) ఎక్కడైనా యింకా మంచి సౌకర్యాలు ఉంటే అవి కొనసాగుతాయి.	కంపెనీ ట్రాన్స్ పోర్టు వాడనివారికి, కంపెనీ క్వార్టర్లలో లేనివారికి 50 శాతం ఖర్చు, ఇకపై పెరిగే టికెట్ ధరల్లో నూటికినూరుపాళ్లు ఇస్తారు. స్కూటర్/మోటార్ సైకిల్ రు. 50/- మోపెడ్ రు. 35/- సైకిల్ రు. 10/-

జీవిత భీమా

11 వేల నుండి 15 వేలకు పెంచారు.
రిటైర్ అయినప్పుడిచ్చే గ్రాట్యూటీతో
ఇదివరకువుండే సంబంధం తీసేశారు.

చర్చలో వున్నది.

వాషింగ్ అలెగ్జెన్డ్రా

రు. 15/- (నర్సులకు, అగ్నిమాపక
సిబ్బందికి రు. 20/- తు)

రు. 15/- (నర్సులకు, అగ్నిమాపకదళ
సిబ్బందికి రు. 20/-)

ఇంటి నిర్మాణం అప్పు

45 నెలల మూలవేతనం, కరువుబత్తెం
కలిపిన మొత్తం లేదా 80 వేల ఏదీ
ఎక్కువైతే అయితే ఇంటి నిర్మాణానికి
అయ్యే ఖర్చులో 75 శాతానికి
మించరాదు. దీనిపై 4 శాతం వడ్డీ
వుంటుంది. 20 ఏండ్లలో తీర్చుకోవచ్చు

చర్చలో వున్నది.

విద్యా సౌకర్యం

కంపెనీ స్కూళ్ళలో చదివే పిల్లలకు ముగ్గురికి
మించకుండా బడ్జెటు రు. 10 అలెగ్జెన్డ్రా ఇస్తారు.

బి.హెచ్.ఇ.ఎల్. ఒప్పందం ప్రకారం దినసరి వేతనాలు ఇలా నిర్ణయించారు

గ్రేడ్ ల నిర్ణయం

(సాంకేతిక నిపుణులు)

(బ్రాకెట్లోవున్న సంఖ్య స్కేలు ఎన్ని సంవత్సరాల్లో తెలుపుతుంది)

సాంకేతిక నిపుణులు కానివారు

(బి) 1. 335-8-455 (15)	550-11-715 (15)
2. 345-9-498 (17)	560-13-781 (17)
* 3. 380-9-425-10-525	595-13-660-15-810
(5) (10)	(5) (10)
4. 395-10-465-12-609	610-16-722-18-938
(7) (12)	(7) (12)
5. (ఏ) 420-12-456-14-880	635-20-695-23-1063
(3) (16)	(3) (16)
(బి) 460-15-685 (15)	675-24-1083 (17)
6. 545-18-635-23-865	760-28-900-33-1230
(5) (10)	(5) (10)

[బి 7, బి 8, బి 9, జీతాలు ఏ 7, ఏ 8, ఏ 9 తో సమానం]

* బి 3 గ్రేడ్ ను 2 ఏండ్లలో క్రమేపి రద్దుచేస్తారు.

తరగతి	దోజువారి వేతనం (రూ॥లో)
అన్ స్కీల్డ్	15
స్కీల్డ్	
అనుభవంలేని (ఐ.టి.ఐ.)	17
అనుభవంవున్న (ఐ.టి.ఐ.)	19
హైలీ స్కీల్డ్	25

ప్రస్తుత స్కేలు	మార్పు
(ఏ) 1. 335-8-455 (15)	550-11-715 (15)
2. 350-9-404-10-524	565-13-643-15-823
(6) (12)	(6) (12)
3. 395-10-455-12-587	610-16-706-18-904
(6) (11)	(6) (11)
4. 415-12-451-13-620	630-20-690-22-976
(3) (13)	(3) (13)
5. 460-15-685 (15)	675-24-1083 (17)
6. 540-18-666-21-792	755-28-951-30-1191
(7) (6)	(7) (8)
7. 580-21-622-25-947	800-32-864-36-1332
(2) (13)	(2) (13)
8. 665-27-719-30-1049	880-42-964-48-1492
(2) (11)	(2) (11)
9. 750 35-1205	965-52-1226-55-1665
(13)	(5) (8)

సాంప్రదాయాన్ని కాలదన్నిన తీర్పు

ఉద్యోగులు మే 3 నుండి పనిలో చేరాలి. యజమాన్యం వారితో సంప్రదింపులు జరపాలి. నెపొంబరు ఒకటి లోగా వప్పందం చేసుకోవాలి. లేకుంటే మేమే వివాదాల మీద తీర్పు చెప్పాల్సి వుంటుంది— ఇదీ సుప్రీంకోర్టు ఇచ్చిన తీర్పు.

“ఇది గుండెలాపే ఫలితాన్ని యిస్తుంది. ఇకమీద మేనేజిమెంటు- కార్మికుల మధ్య సంబంధాలు గతంలోలా వుండవు” అని ఈ తీర్పు మీద బాంబే డైయింగ్ కంపెనీ ఉపాధ్యక్షుని వాఖ్య.

మే నెల మొదటి వారంలో సుప్రీంకోర్టు ఈ తాత్కాలిక తీర్పు ప్రకటించింది. తీర్పు అసాధారణమైంది. ఇంత వరకు కార్మిక వివాదాల్లో కోర్టు తీసుకుంటున్న వైఖరికి పూర్తిగా భిన్నమైంది.

“కోర్టులను దుర్వినియోగం చేసి వుదేశ పూర్వకంగా విసుగు కలిగించే వివాదాలను రేకెత్తించడం ఇంతవరకు మేనేజిమెంటు అనుసరిస్తున్న విధానం. ఆ విధంగా కార్మికులను కోర్టులచుట్టూ తిప్పుతూ, కాలయాపన చేసి వారి నడుం విరగొట్టడం వారి ఎత్తు. ఈ తీర్పు అలాంటి ఎత్తుగడలకు ఒక గొడలి పెట్టు” అన్నారు కార్మిక ప్రతినిధి శ్రీ ఆర్. జె. మెహతా.

ఈ తీర్పుపట్ల అన్నిచోట్లలో అసాధారణ మైన అసక్తి కనిపించింది. కంపెనీ డైరెక్టర్లు కార్మిక నాయకులు, కార్మిక చట్టాల ఆధారంగా నడిచే కేసులను చూచే లాయరు అందరు తలాఒకరకమైన వ్యాఖ్యానాలు చేశారు.

అసలీ వివాదమేమిటి? తీర్పుతీరేమిటి? ఈ కథకాస్త గమనిద్దాం.

బొంబాయిలో నాసోరీవాడియా అండ్ సన్స్ కంపెనీ ఒక గుత్త సంస్థ. ఆ సంస్థ బా. బే డైయింగ్ పరిశ్రమకు అధినేత.

ఆ పరిశ్రమలో గల ఉద్యోగులకు 1975 లో జీత బతేల గురించి ఒప్పందం జరిగింది. తరువాత ఉద్యోగులు చేసిన విజ్ఞప్తులన్నీ చెవిటివానిముందు శంఖులై నాయి.

ఉద్యోగులు సమ్మె నోటీసు యిచ్చారు. అక్కడనుండి వారిని కోర్టుల చుట్టూ తిప్పడం ప్రారంభమైంది. ఒక ప్రైవేట్ వ్యక్తిని మధ్యవర్తిగా అంగీకరించమన్న వారి యూని

యన్ కోర్కెనుగూడ కంపెనీ నిరాకరించింది. రెండు నందర్బాలలో బొంబాయి హైకోర్టు గూడ ఇలాంటి సూచన చేసింది. “మేనేజిమెంటు “ససేమిరా వినను పొమ్మన్నది.”

అనధికారికంగా యూనియన్ - మేనేజిమెంట్ మధ్య చర్చలు జరిగాయి. యూనియన్ 38 శాతం జీతాలు పెంచాలని కోరింది. మొదట 20 శాతం వరకు అంగీకరించేందుకు మేనేజిమెంటు సిద్ధపడింది.

బొంబాయిలో జొళిమిల్లు కార్మికులు సమ్మె చేస్తున్నారు. దీని ఆధారంగా తమకు జీతాలు చెల్లించగల శక్తి తగింది గనుక 10 శాతం కన్నా జీతాలచెల్లించలేమని కంపెనీ వాదించ సాగింది.

తుదకు అధికార యంత్రంగా తనను గుర్తింపు సంఘంగా గుర్తించి వివాదంలో చర్చలకు రమ్మని యూనియన్ కోరింది. మీ సలహానికే గుర్తింపులేదు పొమ్మన్నారు యజమానులు.

బొంబాయి పారిశ్రామిక వివాదాల చట్టం ప్రకారం గుర్తింపు నివ్వమని బొంబాయి ఇండస్ట్రియల్ కోర్టులో పిటిషన్ పెట్టింది యూనియన్. 30 శాతం కార్మికుల మద్దతు ఉంటే తప్ప అలా కోరే హక్కులేదు. 1981డిసెంబరు చివరకు 91 శాతం కార్మికుల మద్దతు యూనియన్ కు వున్నట్లు కోర్టు సంతృప్తి పడింది. 1982 మే నెలాఖరువరకూ గూడ వెరిఫికేషన్ జరిగింది. అప్పుడూ ఆ సలహానికి 57 శాతం బలం వుందని కోర్టు అంగీకరించింది.

అయినా యూనియన్ సభ్యత్వం చట్టం చెప్పినట్లు (బొంబాయి చట్టం) నెల నెలా వసూలు చేయకుండా సంవత్సరానికొకసారే వసూలు చేసింది యూనియన్.

ఈ రూల్స్ ను ఢిక్కరించింది గనుక గుర్తింపుకోరే అర్హత లేదని లేబర్ కోర్టు తీర్పు యిచ్చింది.

ఈ తీర్పును సవాలు చేస్తూ యూనియన్ సుప్రీంకోర్టుకు వెళ్ళింది.

ఇక్కడే సుప్రీంకోర్టు పాత పంథా విన రించింది లేబర్ కోర్టుతీర్పు రైటా తప్పా; అనే వివాదాన్ని వాయిదా పేసింది.

అప్పటికి 600 రోజులుగా వుద్యోగులు సమ్మె చేస్తున్నారు. చట్టం సంగతినరే కోర్టు

మానవతాదృష్టి కలిగి వుండాలా లేదా? - అని ప్రశ్నించుకొని సుప్రీంకోర్టు న్యాయమూర్తులు శ్రీ డి. ఎ. దేశాయ్, శ్రీ టి. చిన్నపరెడ్డిగారు ఒక తాత్కాలిక తీర్పునిచ్చారు.

ఉద్యోగులు సమ్మె విరమించాలని, యజమాన్యం వెంటనే యూనియన్ కో సంప్రదింపులు జరపాలని ఆ తీర్పు సారాంశం.

అగస్టు 31 లోగా వారిమధ్య వప్పందం జరగకపోతే, తమ ఘుండువున్న దావా అంశాలతోపాటు, కార్మికులకు - యజమానులకు మధ్య జీతభత్యాల విషయంలో తలె తిన వివాదంలో సహితం తమ జోక్యం తీసుకొన వలసి వస్తుందేమోననే సూచన కనిపించింది.

కేవలం చట్టాలు, వాటికి వ్యాఖ్యానాలు కాకుండా వివాదానికిగల పూర్వ రంగం, అది సాగిన తీరు అన్నీ పరిగణనలోకి తీసుకొని తాత్కాలిక తీర్పునైనా సుప్రీంకోర్టు యివ్వడము ఇదే మొదటిసారి.

అయితే యజమానుల తరపున కోర్టులో వాదించే లాయర్లకు మాత్రం ఇది రుచించ లేదు.

“సంభాషణలకు పూనుకోక పోవడం మేనేజిమెంటుది పొరపాటే. అనేకమంది మధ్యవర్తులకు వారు అవకాశం కలిగించ లేదనడం నిజం. ఇదీ పొరపాటు ధోరణి. ధర్మము, సాంఘిక న్యాయం దృష్ట్యా కోర్టు సంభాషణలు జరపమని ఆదేశించడం గూడ నేను హరిస్తాను. అయితే ఈ దేశానికి ఒక చట్టం వుంది. దాని ప్రకారం కస్పీలియేషన్ కో, ఆర్ బిప్రేషన్ కో వివాదాన్ని పంపే అధికారం ప్రభుత్వానికి వుంది. అది దాని బాధ్యతగూడా. అలా తన బాధ్యత నెరవేర్చ మని సుప్రీంకోర్టు ప్రభుత్వాన్ని ఆదేశించి వుండవచ్చు. సుప్రీంకోర్టు తన అధికారాన్ని మించి వ్యవహరించిందనే నా అభిప్రాయం. చెడు సాంప్రదాయాన్ని ప్రవేశపెట్టినదనే అనుకుంటున్నాను” అంటారు లాయర్ గార్గెట్.

కస్పీలియేషన్, ఆర్ బిప్రేషన్ ఎంత కాలం తీసుకుంటాయో గూడా ఆయన చెప్పివుంటే బాగుండేది.

“ఇప్పటికే ఏర్పడివున్న ఆరోగ్యకర (మిగతా 19 వ పేజీలో)

జనరల్ బాడీ లేదా కార్యవర్గ అధికారం లేని ఒప్పందం చెల్లదు

ప్యారీ అండ్ కో పెద్ద గుత్త సంస్థలలో ఒకటి. గుంటూరుజిల్లా తాడేపల్లిలో ఎరువుల కర్మాగారం వుండి ఆ కంపెనీకి.

ఆ కంపెనీలో ఎక్కువమంది కార్మికులున్నారని యాజమాన్యం వాదన. అంతకు ముందే జరిగిన వప్పందం ప్రకారం 265 మంది పర్మనెంట్ కార్మికులు వుండాలి. వీరు గాక కాంట్రాక్టు వర్కర్లు, తాత్కాలిక కార్మికులు వున్నారు.

వీరిని సుమారు వందమందిని తగ్గించాలని యాజమాన్యం కోరిక. అలా తగ్గించకపోతే ప్యాక్టరీ మూసివేసామనే వాదనతో కార్మికులను భయకంపితులను చేశారు. కొందరు ఆఫీసు బేరర్లను బలవంతపెట్టి వాలంటరీ రిటైర్మెంటుపథకం తయారుచేసి వప్పందం చేసుకున్నారు. భయకంపితులైన కార్మికులు సహితం ఈ వాలంటరీ రిటైర్మెంటుకు అంగీకరిస్తూ వుత్తరాలు యిచ్చారు.

ఈ అగ్రిమెంటు దుర్మార్గమైనదని దానిని నిరాకరించమని సి. ఐ. టి. యు. ప్రచారం ప్రారంభించింది. దీనితో అత్యధికులు తమ సమ్మతి వ్రతాలను ఉపసంహరించుకున్నారు. జనరల్ బాడీ ఈ వప్పందాన్ని నిరాకరిస్తూ తీర్మానం చేసింది. అయినా ఒకసారి సంతకాలు జరిగాయి గనుక అది అమలులోకి వస్తుందని యాజమాన్యం వాదన.

తమ తరపున ఈ వప్పందం అమలు జరగకుండా ఆపే చర్యలు తీసుకునేందుకు కార్మికులు ఐదుగురిని కమిటీగా ఎన్నుకున్నారు. వారు వప్పందం అమలును ఆపమని కోరుతూ సివిల్ కోర్టుకు వెళ్ళారు మునిసిప్ కోర్టు ఇన్ జెన్ షన్ నిరాకరించగా జిల్లా కోర్టు ఇన్ జెన్ షన్ ఇచ్చింది.

దానిపై యాజమాన్యం హై కోర్టుకు ఆపీలు చేసింది.

ఒప్పందం 24-7-82 న జరిగింది దానికి కాలపరిమితిలేదు. అందువల్ల అది ఆరునెలలు అమలులో వుంటుంది. ఆ తరువాత దానిని రద్దు చేయాలనే పార్టీ రెండూనెలలు ముందుగా టెర్మినేషన్ నోటీసు యివ్వాలి. 12-10-82న యూనియన్ అటువంటి నోటీసు యిచ్చింది.

అంటే 23-1-83 కలా ఒప్పందం ముగిసి పోయింది. యూనియన్ మరలా 4-3-83న మరో నోటీసు యిచ్చింది. అందువల్ల హైకోర్టులో కేసు విచారణకు వచ్చేసరికి వప్పందం అమలులోలేదు.

ఈ విషయాన్నే ఆంధ్రప్రదేశ్ హైకోర్టు స్పష్టంచేసింది.

కార్మికుల తరపున వేసిన సివిల్ దావాలో యూనియన్ ఆఫీసు బేరర్లు చేసుకున్న ఒప్పందం చట్టరీత్యా చెల్లదని వాదించారు.

ఇందుకు వారు చూపిన కారణమేమిటి?

ఆఫీసు బేరర్లు ఒప్పుకున్న ఒప్పందాన్ని జనరల్ బాడీగాని, కార్యవర్గంగాని ఆమోదించలేదు. సరికదా అలాంటి ఒప్పందం చేసుకునే అధికారం అంతకుముందు జనరల్ బాడీగాని, కార్యవర్గంగాని ఆఫీసు బేరర్లకు ఇవ్వలేదు.

ఇందుకు వారు 1981లో బ్రూక్ బాండ్ ఇండియా లిమిటెడ్ V/S వర్క్మెన్ కేసును ఉదహరించారు.

అందులో ఈ క్రింది విధంగా తీర్పు యిచ్చారు.

యూనియన్ నిబంధనావళిలో ఒకానొక ఒప్పందం చేసుకునేందుకు ఆఫీసు బేరర్లకు అధికారంలేనప్పుడు, కార్యవర్గం ఒక ఒప్పందం చేసుకునేందుకు ఆఫీసు బేరర్లకు అధికారం యివ్వనప్పుడు ఆ ఆఫీసు బేరర్లు చేసిన ఏ ఒప్పందమయినా చెల్లుతుందా?

పై రెండు మార్గాల్లో ఏదో ఒక మార్గాన ఆఫీసు బేరర్లకు అధికారం సంక్రమించక పోతే ఒప్పందం చెల్లదు అని స్పష్టంచేశారు.

ఏ ఒప్పందమైనా కార్మికులకు - యాజమాన్యానికి జరగాలి. అలాంటి ఒప్పందం నిబంధనావళి రీత్యాగాని, కార్యవర్గ తీర్మానంతోగాని అధికారం పొందిన ఆఫీసు బేరర్లు సంతకం చేసేనే కార్మికవర్గం బద్ధులైవుండాలి. లేనప్పుడు ఆ ఒప్పందం వారిని బంధించదు.

అంతేగాదు ఆఫీసు బేరర్లు చేసిన ఒప్పందాన్ని సవాలుచేస్తే, అది సక్రమమైన ఒప్పందంగా రుజువు చేసుకోవాలి. అలా వాదించే

వారే అందుకు తగిన సాక్ష్యాధారాలు సమకూర్చాలి అని గూడా పేర్కొన్నారు.

1. బ్రూక్ బాండ్ ఇండియా లిమిటెడ్ V/s వర్క్మెన్ 1981 II LLJ పేజీ 184. (సుప్రీంకోర్టు)
2. ఇ.ఐ.డి. ప్యారీ అండ్ కో/ఆంధ్రా ఫెర్టిలైజర్స్ లి|| నలగొర్ల వెంకటేశ్వర్లు ఇతరులు. సివిల్ రివిజన్ పిటిషన్ నెం. 267/1983 పై ఆంధ్రప్రదేశ్ హైకోర్టు తీర్పు]

రెండవ అఖిల భారత కార్మిక సదస్సు

జాతీయోద్యమ కమిటీ జూన్ 14 న ఢిల్లీలో సమావేశమైంది. కమిటీ కార్యకలాపాలను శ్రీ పి. రామమూర్తి రివ్యూ చేశారు. రెండవ అఖిల భారత కార్మిక సదస్సు 1983 ఆగస్టు 23 న ఢిల్లీలో జరపాలని సభ తీర్మానించింది.

జాతీయోద్యమ కమిటీ, జాతీయ వుద్యోగ ఫెడరేషన్ల సంయుక్త సమావేశం జూలై 15 న జరపాలని నిర్ణయించారు.

ఆ సమావేశంలో సదస్సుకు సంబంధించిన వివరాలు చర్చిస్తారు. ఖర్చులు సంగతి పరిశీలిస్తారు. సదస్సులో ప్రవేశపెట్టనున్న తీర్మానాన్ని గూడా పరిశీలిస్తారు.

సదస్సును జయప్రదం చేపేందుకు సాధారణ కార్మికులందరిలో సదస్సు లక్ష్యాలను, గత విజయాలను ప్రచారం చేయాలని కమిటీ కోరింది.

(8 వ పేజీ తరువాయి)

మైన సాంప్రదాయాలకు సుప్రీంకోర్టు కట్టుబడివుంటే బాగుండేది" అని కంపెనీ పర్సనల్ మేనేజరు లబలబ.

ఇప్పటి వరకు ఏర్పడిన సాంప్రదాయాలు ఎవరి ఆరోగ్యాన్ని కాపాడాయి?

కార్మికవర్గం ముందున్న ప్రశ్న ఒకటే : సుప్రీంకోర్టు సరే ఒక ముందడుగు వేసింది. క్రింది కోర్టులు అనుసరిస్తాయా?

రాజకీయ అర్థశాస్త్ర

పరిచయం

రచన: ఆర్. పేజ్ నాట్

4

(గతసంచిక తరువాయి)

ఇరవై రూపాయలు ఖర్చుచేసి, చెప్పులు పది రూపాయలకే అమ్మాదనుకోండి. అలాంటిది అలాంటిది వనిగా స్పష్టమౌతుంది. ఒక సరుకు తయారు చేసేందుకు అయిన ఖర్చుకన్నా ఎక్కువకే పెట్టుబడిదారు అమ్మాలి. అంటే అతనికి లాభం రావాలన్నమాట. అంటే డబ్బు - సరుకు - డబ్బుకు తోడు మరికొంత డబ్బు కలవాలన్నమాట. ఇంగ్లీషులో యం-సి-యం ప్లస్ యం అన్నమాట. ఈ లాభమైన యం ఈ మొత్తం పరిణామాలకు ఆసక్తికరమైన అంశం. దానిని నడిపే విషయం. లాభం పెట్టుబడికి అత్యవసరం.

ఈ లాభం పెట్టుబడిదారు చేతుల్లో పోగు పడుతుంది. ఈ పోగుపడటం యొక్క ప్రాధాన్యతను తరువాత పరిశీలిద్దాం.

అయితే ఈ లాభం ఎక్కడ నుండి వస్తుంది? సరుకుల చలామణిలో అది ఏర్పడదు. వాటి విలువకన్నా తక్కువకు కొనడం ద్వారా రాదు. విలువకన్నా ఎక్కువకు అమ్మడం ద్వారాను రాదు ఎందువల్లనంటే మొత్తం పెట్టుబడిదారీ వ్యవస్థనంతా కలిపి మనం చూస్తే ఒకరు లాభపడితే, మరొకరు నష్టపడతారు.

(అందువల్ల మొత్తం సరుకులన్నీ వాటి విలువకే అమ్ముడుపోతాయని మనం భావించాలి అందువల్లనే మనకు విలువ అనే విషయానికి అత్యంత ప్రాధాన్యత వుంది)

పె విషయాలు చూసిన తర్వాత లాభ మనేది ఉత్పత్తిలోనే ఎక్కడో రావాల్సి వుంటుందని మనం గమనించవచ్చు. పెట్టుబడిదారు ఏదో ఒక సరుకును కొంటాడు

అది వుపయోగించినప్పుడు తన విలువను మించి సృష్టిస్తుంది. ఈ విషయాన్ని కారల్ మార్క్స్ మొదట కనిపెట్టారు. ఆ సరుకు మానవ శ్రమకే. శ్రమించేకే. దాని ప్రయోజనం శ్రమ. శ్రమ విలువను సృష్టిస్తుంది. కాని శ్రమకే విలువ ఎంత?

“ఇతర పరకులన్నిటిలాగే శ్రమకే విలువ సహితం దానివుత్పత్తికి, తత్ఫలితంగా ఈ ప్రత్యేక వస్తువు పునరుత్పత్తికి అవసరమయిన శ్రమ కాలాన్ని బట్టి నిర్ణయమౌతుంది.... శ్రమకే ఒక జీవుని సామర్థ్యంగా లేకకే గా మాత్రమే ఉంటుంది. అందువల్ల శ్రమకే ఉత్పత్తికిముందు మానవుని ఉనికిలో వుండే వుండాలని ముందుగానే అనుకుందాం అందువల్ల వ్యక్తిని మనం పరిశీలిస్తే తనకు తాను పునరుత్పత్తి చేసుకొనడము, తనను తాను బ్రతికించుకొనడం లేదా పోషించుకొనడంలోనే అతని శ్రమకే ఉత్పత్తి కూడి ఉంటుంది. తన పోషణకు, బ్రతుకుటకు అవసరమైనవస్తువులు ఒకానొక ప్రమాణంలో కావాలి. అందువల్ల ఒక్కముక్కలో చెప్పాలంటే తను బ్రతికే దుకు అవసరమైన వస్తువులను తయారు చేసుకొనేందుకు అవసరమైన శ్రమ కాలమే శ్రమకే ఉత్పత్తికి అవసరమైన శ్రమకాలం. మరోవిధంగా చెప్పాలంటే శ్రామికుని పోషణకు అవసరమైన వస్తువుల విలువే శ్రమకే విలువ అని చెప్పవచ్చును.”

(కేపిటల్ 1వ సంపుటి)

అయితే దీనినర్థం మానవ జీవితంలో జ్వాలను నిలబెట్టేందుకు అవసరమైన కనీస అవసరాలు అనికాదు. శ్రమచేసేసందర్భంలో శ్రామికుని కండలు, నరాలు లాంటివి హాడ

బడతాయి. రేవటి వనికి అతను మరలా పూనుకోవాలంటే అలా వాడిన వాటిని పునరుద్ధరించాలి. అందువల్ల అతని జీవితావసరాలు ఒక శ్రమజీవిగా అతనిని సాధారణ స్థితిలో వుంచేందుకు సరిపోవాలి.

ఆహారం, గూడు, బట్టలు, వెచ్చదనం వంటి ప్రకృతి సిద్ధమైన కోర్కెలు ఒక దేశానికి, మరొక దేశానికి మారుతుంటాయి. వాతావరణం, భౌగోళిక పరిస్థితుల తేడావల్లనే గాక, చారిత్రక అంశంగా స్వేచ్ఛాయుత శ్రామికులు ఒక వరంగా అభివృద్ధి అయ్యేందుకు ప్రతి నాగరికతలోను స్పష్టమైన అలవాట్లు, సౌకర్యాలస్థాయి వుంటాయి. అందువల్ల ఈ వస్తువు విలువ నిర్ణయించడంలో ఈ “చారిత్రక, నైతిక అంశం” ప్రవేశిస్తుందని, మరేఅంశమూ నిర్ణయించదని మార్క్స్ పేర్కొన్నారు.

మరో విషయం. శ్రామికులకే స్వంతదారు (అంటే శ్రామికుడు) ఎవరూ అమరుడు కాదు. అయితే మార్కెట్లో అతని కొరత కన్పించరాదు. అందువల్ల శ్రమకే అమ్మకం దారు పునరుత్పత్తి ద్వారా తనను తాను కాళ్ళింతం చేసుకొనాలి అందువల్ల అతని బ్రతుకు అవసరాలలో తనకు ప్రత్యామ్నాయంగా వుండగల తన బిడ్డల బ్రతుకు అవసరాలు కూడా కలిసి వుంటాయి.

అలాగే ఒకానొక పరిశ్రమ బ్రాంచిలో అవసరమైన నైపుణ్యం సంపాదించుకొని, ప్రత్యేక తరహా మానవశ్రమగా రూపొందేలాగా సాధారణ మానవ స్వభావాన్ని మార్చడం చివరిఅంశం. ఇందుకు నిర్దిష్టమైన విద్య, తరీఫీదు అవసరం. అదిగూడా ఇంచుమించు సరకు విలువతో సమానంగా ఖర్చు పోతుంది.

అందువల్ల ఒకానొక నిర్దిష్ట జీవిత అవసరాల మొత్తం విలువుగా శ్రమకే విలువ నిర్ణయమౌతుంది.

ఈ జీవితావసరాల విలువతో (వాటి ఉత్పత్తికి అవసరమైన శ్రమకాలపు మొత్తం) శ్రమకే విలువ మారుతుంటుంది.

అందువల్ల పెట్టుబడిదారు శ్రమకేకే తాను చెల్లించే మొత్తానికి, ఆ శ్రమకేని వాడుకున్నందున తనకొచ్చే మొత్తానికి మధ్య తేడా వుంది ఈ తేడానుండే అతనికి లాభం వస్తుంది. దీన్నే మార్క్స్ “అదనపు విలువ” అన్నారు.

★

గుంటూరుజిల్లా సి. ఐ. టి. యు. కార్యకర్తలసభ

జోగి కార్మికులకు నూతన పేతన సంఘాన్ని తక్షణం నియమించాలని ప్రభుత్వాన్ని కోరుతూ సి.ఐ.టి.యు. గుంటూరు జిల్లా జనరల్ బాడీ తీర్మానించింది.

శ్రీ కొవ్వూరు వెంకటరెడ్డి అధ్యక్షతన జూన్ 28న సమావేశం జరిగింది. జనరల్ బాడీ ఏర్పాటు ఉద్దేశాన్ని శ్రీ సింహాద్రి శివరెడ్డి వివరించారు.

సి.ఐ.టి.యు. రాష్ట్ర అధ్యక్షులు శ్రీ పర్వా సత్యనారాయణ ఇటీవల కాన్పూరులో జరిగిన సి.ఐ.టి.యు. ఐదవ మహాసభ ప్రాముఖ్యం గురించి, దాని నిర్ణయాలను గురించి, మేడే సందర్భంగా జరిగిన తన సోవియట్ పర్యటన విశేషాలను గురించి తెలియజేశారు.

రాష్ట్ర కార్యదర్శి శ్రీ కొండ్రగుంట వెంకటేశ్వర్లు మాట్లాడుతూ రుసుము, వారిక లెక్కలను పంపించాలనీ, సి.ఐ.టి.యు. నిధిని వసూలు చేయాలని, "కార్మిక లోకం" విజన్సీలను, చందాలను పునరుద్ధరించాలనీ, కోరారు.

గుంటూరు, చిలకలూరిపేట, మంగళగిరి, తాడేపల్లి, తెనాలి, పెదకాకాని, వర్నరావుపేట, సత్తెనపల్లి, పొన్నూరు కేంద్రాల నుండి 100 మంది కార్యకర్తలు వచ్చారు. "కార్మికలోకం" చందాలు చేర్పించటానికి, సి. ఐ. టి. యు. నిధి వసూళ్ళు కోటాలను తీసుకున్నారు.

భజరంగ జూబ్ మిల్లు లాకౌట్, తాడేపల్లి ప్యారీ కంపెనీ కార్మికుల లాకౌట్ను, సత్తెనపల్లి మిల్లు కార్మికుల రిట్రైమ్ మెంటును, ఆర్. టి. సి. లో పనిభారం హెచ్చింపును ఖండిస్తూ, జోగి కార్మికులకు క్రొత్త పేతన నియామక కమిటీని నియమించి తాత్కాలిక భృతిని చెల్లించాలనీ, ఎస్కా క్రింద సమ్మె నిషేధ చర్యను ఖండిస్తూ, ప్రభుత్వోద్యోగుల వయోవారిమితి తగ్గింపు, బలవంతపు రిటైర్మెంటులను నిరసిస్తూ మొదలగు తీర్మానాలను చేశారు.

తొలుత మహాకవి శ్రీశ్రీ మృతికి సంతాపం ప్రకటించి తీర్మానించారు.

అనవర్తి ఐ. ఎల్. టి. డి.

ఫెడరేషన్ బ్రాంచి ఎన్నిక

ఐ.యల్ టిడి వర్కర్స్ ఫెడరేషన్ అనవర్తి బ్రాంచి ఆఫీసు బేరర్స్ ఎన్నికలు

ఇటీవల జరిగాయి బ్రాంచి అధ్యక్షులుగా శ్రీ సబ్బిళ్ళ గంగిరెడ్డి (చినరెడ్డి) పోటీలేకుండా ఎన్నుకోబడ్డారు. ఉపాధ్యక్షులుగా శ్రీ అనదాసు వీరబ్బాయి, కార్యదర్శిగా శ్రీ యన్. విశ్వనాథరెడ్డి, సంయుక్త కార్యదర్శులుగా

సభలు-సమావేశాలు

శ్రీమతి కె. వీరమ్మ, శ్రీ వాసంతేటి వెంకట్రావు, కోళాదికారిగా శ్రీ కె. రామకృష్ణారెడ్డి ఎన్నుకోబడ్డారు. రాష్ట్ర ఫెడరేషన్ ఉపాధ్యక్షులు శ్రీ కప్పల చినవెంకులు ఎన్నికల ఆఫీసరుగా వ్యవహరించారు.

రిజ్జా కార్మికుల సమావేశం

విజయవాడ 43, 44 డివిజన్ రిజ్జా వర్కర్స్ యూనియన్ జనరల్ బాడీ సమావేశం జరిగింది. కమిటీ అధ్యక్షులు శ్రీ పర్నింటి గురుమూర్తి అధ్యక్షత వహించారు. మార్క్సిస్టుపార్టీ నగర కమిటీ కార్యదర్శి శ్రీ అయితా రాములు, యూనియన్ గౌరవ అధ్యక్షులు శ్రీ విజ్ఞ గురుమూర్తి ప్రసంగించారు. సమావేశానికి 150 మంది కార్మికులు హాజరైనారు. తొలుత కార్యదర్శి శ్రీ చుక్కా అప్పారావు స్వాగతం పలికి సమావేశ ఉద్దేశ్యాన్ని వివరించారు.

యూనియన్ సభ్యత్వం చేర్పించి, ప్రతి రిజ్జా కార్మికుడు కూడా గురింపు కార్డు పొందేలా కృషి చేయాలని సమావేశం తీర్మానించింది.

ఐక్య కార్మిక పోరాటావశ్యకత

ప్రభుత్వం కార్మికవర్గంపై చేస్తున్న నిరంకుశ దాడుల్ని తిప్పికొట్టేందుకు కార్మికులు ఐక్యపోరాటాలు నిర్వహించాలని ఇటీవల నంద్యాలలో జరిగిన ప్రేద్ యూనియన్ సదస్సులో సి. ఐ. టి. యు. రాష్ట్ర కార్యదర్శి శ్రీ ఎం. ఎ. గృహర్ ఉద్ఘాటించారు.

సి. ఐ. టి. యు, ఎ. ఐ. టి. యు. సి. హెచ్. ఎం. ఎస్, కేంద్ర కార్మిక సంఘాల అనుబంధ సంఘాల కార్యకర్తలు, ఇతర ఉద్యోగ సంఘాల ప్రతినిధులు విస్తృతంగా హాజరైనారు.

సమ్మేచేసే హక్కులను కాలరాయడానికి

ప్రభుత్వం శతవిధాల ప్రయత్నిస్తోందని ఆయన విమర్శించారు.

సభకు నంద్యాల మోటార్ వర్కర్స్ యూనియన్ కార్యదర్శి శ్రీ టి. విష్ణుమూర్తి అధ్యక్షత వహించారు.

తొలుత పోస్ట్ అండ్ టెలిగ్రాఫ్ ఎంపాయిన్ కో-ఆర్డినేషన్ కమిటీ కార్యదర్శి శ్రీ పి. ప్రసాదరావు స్వాగతం చెప్పారు.

మార్క్సిస్టు శతజయంతి

వ్యాసరచన పోటీలు

మార్క్సిస్టు శతజయంతి సందర్భంగా గుంటూరు ప్రజా చైతన్య వేదిక వ్యాసరచన పోటీలను పెడుతున్నది.

పోటీ వివరాలు ఇవి :

1. వ్యాసరచన పోటీ అంశాలు :

అ. 18 సంవత్సరముల లోపు గల వారికి మాత్రమే. "మార్క్సిస్టు జీవితంలో నాకు నచ్చిన అంశము"

ఆ. 18 సంవత్సరముల నుండి 35 సంవత్సరముల మధ్య వయస్సు గల వారికి మాత్రమే. "భారత దేశంపై మార్క్సిస్టు రచనలు"

2. రచనలు చేరవలసిన ఆఖరు తేదీ ఆగస్టు 15, 1983.

3. వ్యాసరచన పేజీకి 25 లైన్లుకు, 10 పేజీలకు మించకండా ఉండవలెను.

4. దీనికి ప్రవేశ రుసుము లేదు.

5. వ్యాసరచన తెలుగులోనే ఉండవలెను

6. ఈ పోటీలు మన రాష్ట్రంలోని విద్యార్థులకు, యువతీ యువకులకు మాత్రమే పరిమితము.

7. వ్యాసరచన పోటీలో పాల్గొన్న ప్రతి ఒక్కరికి "ప్రజా చైతన్య వేదిక" సర్టిఫికేట్లు ఇవ్వబడును

8. విజేతల నిర్ణయంలో తుది నిర్ణయం న్యాయమూర్తులదే.

9. వ్యాసరచనల పోటీలలో పాల్గొను వారు తమ రచనలను ఈ క్రింది అడ్రసుకు పంపవలెను.

డా॥ కె. కళాధర్, యం బి బి.యస్.

ప్రజావైద్యశాల,

సాంబశివపేట, 3 వ లెన్,

గుంటూరు - 522 001.

ధరలోయమ్మ ధరలు...

ఇందిరాగాంధీ ప్రభుత్వం ద్రవ్యోల్బణం తగ్గించినట్లు కబురు చెబుతున్నది. గత సంవత్సరం ఆగస్టు - డిసెంబరు మధ్య హోల్ పేర్ ధరలో కొంత తగ్గుదల వున్నట్లే కనిపించింది. కాని డిసెంబరులో మరలా ద్రవ్యోల్బణం పెరగడం ప్రారంభించింది. ఈ పెరుగుదల ఆషామాషీ పెరుగుదలకాదు. నెలకు 2 శాతం పెరుగుతోంది. అంటే సంవత్సరానికి పదుల స్థానం చేరుతుంది.

ఒక్క మే నెలకే తీసుకుంటే, గత సంవత్సరం 'మే' నెలకన్నా 10 శాతం ధరలు పెరిగాయి. ఇవి ప్రభుత్వ లెక్కలు. 'ఎకనామిక్ టైమ్స్' పత్రిక లెక్కల ప్రకారం 12 శాతం పెరిగాయి.

చిల్లర ధరలు మరి పెరిగాయి.

1982 మార్చిలో 457 వున్న వినిమయ దామల ధరల సూచీ (1960=100) ఈ ఏడు మార్చి నాటికి 502కు చేరుకుంది. ఏప్రిల్ లో 508 కి చేరింది.

అంతేగాదు బొంబాయిలో చిల్లర ధరలను పరీక్షిస్తే ఒక ప్రత్యేక విషయం అర్థమౌతుంది.

ధరలు పెరగడం ఒక ఎత్తు. పెరుగుదల రేటు మరింతగా పెరిగింది.

డిసెంబరు నెల వరకు 0.7 పాయింట్లు పెరిగిన ధరలు, జనవరిలో 2.3 పాయింట్లు, మార్చిలో 4.5 పాయింట్లు, ఏప్రిల్ లో 10.8 పాయింట్లు పెరిగాయి. అందువల్ల ద్రవ్యోల్బణం పెరగడమే కాదు, పెరుగుదల రేటు సహితం పెరుగుతున్నది.

ఈ పెరుగుదలలో గమనించదగిన మరో లక్షణముంది. ఆహారదాన్యాల విషయంలో ధరలసూచీ మరింత ఎక్కువగా పెరుగుతున్నది.

సాధారణ పేదప్రజల ఖర్చులో ప్రధానమైన అ శం ఆహారం దాని ధరలు పెరగడమంటే సామాన్యులు తినే తిండి తగ్గించుకోవడమే.

గత ఏడాదికన్నా ఈ ఏడు ఆహారదాన్యాల ధరలు 17 శాతం పెరిగాయి. గత ఏప్రిల్ లో పోలిస్తే ఈ ఏప్రిల్ లో 19.5 శాతం ఎక్కువైనాయి.

ఇదంతా దేశంలో కరువు వచ్చినందు

వల్ల పెరుగుతున్న ధరలని ప్రభుత్వం తప్పుకో జూస్తున్నది. కాని అది వాస్తవం కాదు.

ఉదాహరణకు గోధుమ కొరతలేదు. అయినా గోధుమధర గత ఏడాది కన్నా 12 శాతం పెరిగింది.

మరి ఈ ధరలు ఇలా ఎందుకు పెరుగుతున్నట్లు? అప్పిచ్చేవాడు షరతులు విధిస్తాడు. పుచ్చుకునేవాడు ఆమోదిస్తాడు.

పెట్టుబడిదారీదేశాల్లో

"జీతాలు తగ్గించుకుంటారా? కార్మికులను తొలగించమంటారా?" ఇది ఈనాడు పశ్చిమ దేశాల్లో బహుళజాతి సంస్థలు ప్రేక్షిస్తున్నాయి. యెన్ కు వేస్తున్న ప్రశ్న. బెదిరిన యూనియన్లు జీతాల కోతకు అంగీకరిస్తున్నాయి. ఒక్క అమెరికన్ ఏర్లెన్స్ అలాంటి కోత ద్వారా 15 కోట్ల రూపాయలు మిగుల్చుకుంది ఒక సంవత్సరంలో.

ప్రతం చెడినా పలం దక్కలేదని సామెత. జీతాలే తే తగాయిగాని, వుద్యోగాలు మిగలేదు. గత రెండేళ్లుగా ఏడువేలమంది వుద్యోగులను ఆ కంపెనీ రే-అప్ చేసింది.

ఇలాంటి దాడే ఉక్కు పరిశ్రమలో, జనరల్ మోటార్స్ లో గూడా సాగుతున్నది.

అమెరికాలోని అన్ని ప్రధాన పారిశ్రామిక కేంద్రాలలోని కార్మికులు 'మేడే'ని అత్యంత దీక్షయుతంగా జరిపారు.

తమకు వుద్యోగపు హక్కు వుండాలని వారి ప్రధాన నినాదం.

బ్రిటన్ లో

బ్రిటన్ లోని సౌత్ యార్క్ షైర్ ఉక్కు కార్మికులు రెండు వారాలు సమ్మెచేశారు. కార్మికులు ఎక్కువనే సిద్ధాంతాన్ని తమపై రుద్దేందుకు యజమాన్యం చేసే ప్రయత్నాన్ని నిరసిస్తూ ఈ సమ్మె జరిగింది.

యజమాన్యం ఆ పథకాన్ని రద్దుచేసుకుంది.

"ఉద్యోగాలివ్వండి" అనే నినాదంతో గ్లాక్స్ నుండి న్యూకానిల్, కెయ్ లే, హల్ ల నుండి ప్రదర్శనా ప్రవాహాలు లండనుకు అభిముఖంగా జరిగాయి

మనకు అంతర్జాతీయ ద్రవ్య సంస్థ అప్పిచింది. ఆహారదాన్యాల మీద యిచ్చే సబ్సిడీలు రద్దు చెయ్యాలని అది పెట్టిన షరతులలో ఒకటి.

అప్పు పుచ్చుకొని మన ప్రభుత్వం ఆ షరతును ఒప్పుకున్నది. సామాన్యులకిచ్చే ఆహారదాన్యాల ధరలు పెంచింది.

కాబట్టి తెరవెనుక సూత్రధారుడెవరు? అంతర్జాతీయ ద్రవ్య సంస్థ.

ఆ సంస్థ కా అవకాశం యిచ్చిన నేరస్తులెవరు?

ఇంతెవరు? మన కేంద్ర కాంగ్రెస్ ప్రభుత్వమే.

కార్మికవర్గ పోరాటాలు

పశ్చిమ జర్మనీ

నౌకా నిర్మాణం రంగంలో 9 వేల కార్మికులు అదనంగా వున్నారని పశ్చిమజర్మనీ ప్రభుత్వవాదం. వారిని తొలగించేందుకు ప్రేక్షిస్తున్నాయని యెన్ చేత అంగీకరింపజేసేందుకు వత్తిడి తెస్తున్నది.

కాని యూనియన్లు నిరసన ప్రదర్శనలు ప్రారంభించాయి.

ప్రభుత్వ పథకం అంగీకరిస్తే వుద్యోగాలు పోయే ప్రమాదం ఈ తొమ్మిదివేలతోనే ఆగదు. నౌకా నిర్మాణానికి అవసరమైన వస్తువులను తయారుచేసే కంపెనీలలో పనిచేసే వారిలో 30 వేల మందికి గూడ ఉద్యోగం జరుగుతుంది.

* * *

అలాగే విద్య, శాస్త్రీయరంగాలకు సంబంధించిన సంస్థలో పనిచేసే 1400 మందిని అదనపు సిబ్బందిగా సెనెట్ ప్రకటించింది. సిబ్బంది అదనం అనే విధానం వల్ల పాఠశాలల భవన నిర్మాణం ఆపేశారు.

దీనికి వ్యతిరేకంగా వందలాది సిబ్బంది ప్రదర్శనలు జరిపారు.

"ఆయుధాల ఖర్చు ఆపండి : విద్యా వద్ద పెంచండి !!"

ఇదీ వారిచ్చిన నినాదం.

* * *

ప్రజోపయోగ సౌకర్యాల వుద్యోగులు మే 5, 6లలో సమ్మె చేశారు. 6 శాతం జీతాలు పెంచాలని వారి కోరిక. సమ్మె మూలంగా వుత్తరాన బట్వాడా కాలేదు. వార్తా సౌకర్యాలన్నీ మూలపడ్డాయి.

‘యుద్ధవ్యతిరేక ఉద్యమంలో పాల్గొనండి’

ప్రాగ్ మహాసభకు వెళ్ళిన ఆంధ్ర ప్రతినిధివర్గం విజ్ఞప్తి

ప్రపంచ యుద్ధానికి కాలదుప్పే అమెరికన్ సామ్రాజ్యవాదం నుండి భారతదేశానికి కూడా యుద్ధప్రమాద మేర్పడిందని, ప్రపంచ శాంతి కాముకులందరితో చేతులుకలిపి యుద్ధవ్యతిరేక ఉద్యమంలో పాల్గొనవలసిందిగా ప్రాగ్ లో జరిగిన ప్రపంచ శాంతి మహాసభకు వెళ్ళవచ్చిన ఆంధ్రప్రదేశ్ ప్రతినిధులు ఒక సంయుక్త ప్రకటనలో రాష్ట్ర ప్రజలకు విజ్ఞప్తి చేశారు. శాంతి మహాసభ సందేశాన్ని ఆదరించి, శాంతి ఉద్యమాల్ని మరింత ముందుకు తీసుకుపోవలసిందిగావారు అభ్యర్థించారు.

ఈ సంయుక్త ప్రకటనపై సంతకంచేసిన వారిలో డాక్టర్ కె. రాజారామమోహనరావు (నాగార్జున యూనివర్సిటీ వెస్ట్ బాన్సులర్), డాక్టర్ ఎం. ఎస్. ఎస్. కోటేశ్వరరావు (తెలుగుదేశం ఎం.ఎల్.ఎ.), శ్రీ నందూరి ప్రసాదరావు (సి ఐ టి యు. వెస్ట్ ప్రెసిడెంట్), శ్రీ వై. వెంకటేశ్వరరావు (డి ఎస్. పి. రాష్ట్రకార్యదర్శి), శ్రీ జి. నాగేశ్వరరావు (ఆంధ్రప్రదేశ్ శాంతిసంఘకార్యదర్శి), శ్రీటి. శ్రీనివాసరావు (ఎకనమిస్టు), శ్రీ నాగంరవింద్ర నాథ్ (చార్టర్డ్ ఎకౌంటెంట్), శ్రీ టి. సోమరాజు (టెక్నికల్ హైస్కూలు ఇన్ స్పెక్టర్), శ్రీ పి. నాగేశ్వరరావు (ఎ.ఐ.టి.యు.పి.) శ్రీ పి. ఈశ్వరరావు, (ఎస్ బి. హెచ్. స్టాఫ్ అసోసియేషన్ సెక్రటరీ), శ్రీనివాసులు నాయుడు (అలిండియా యూత్ ఫెడరేషన్ కార్యదర్శి), శ్రీ పి. హెచ్. హనుత్పూసాద్ (అధ్యక్షుడు), శ్రీ భాస్కరరెడ్డి (బిజినెస్ మెన్), శ్రీ వి. జి. కె. మూర్తి, శ్రీ టి. రామదాసు శర్మ (స్టేట్ బ్యాంక్ ఆఫ్ హైదరాబాద్)

‘ప్రాకృతిమాలలో ఎక్కడా అణుబాంబులు పడు’ ‘అణుబాంబు రహిత మండలాలు కావాలి’ ‘యురపులో కొత్తగా మిస్సైలు ప్రవేశపెట్టవద్దు’ ‘శాంతి, జీవరక్షణ స్వాతంత్ర్యం, ‘అన్ని దేశాల సౌభాగ్యం కావాలి’ ‘ప్రపంచ ప్రజలందరి ఆత్మవసర కోర్కెల సాధనకు కృషి చేద్దాం’ అన్న ఉత్తేజకరమైన దీక్షాపరత్వమైన పిలుపుతో ప్రపంచశాంతి, జీవరక్షణ, అణుబాంబు విషేధముల మహాసభ యివ్వగా ప్రపంచం

నలుమూలలనుండి వచ్చిన ప్రతినిధులందరూ అమెరికానందోత్సాహముతో ఏకగ్రీవంగా ఆమోదించారు.

పై మహాసభ జెకొస్టవేకియా రాజధాని, సుందర నగరమైన ప్రాగ్ పట్టణంలో ఈ ఏడాది జూన్ 21 నుండి 26 వరకు జరిగింది. 132 దేశాలనుండి, 109 అంతర్జాతీయ సంస్థల నుండి 3200కు పైగా ప్రతినిధులు ఈ మహాసభకు విచ్చేశారు. నోబెల్ బహుమతి గ్రహీతలు, ప్రభుత్వాధినేతలు, ఐక్యరాజ్యసమితి, అంక్టాడ్, ప్రపంచ ఆరోగ్య సంస్థల నాయకులు, మంత్రులు, ప్రభుత్వ రాయబారాలు, విశ్వవిఖ్యాత శాస్త్రజ్ఞులు, విద్యావేత్తలు, రాజకీయ నాయకులు, కళాకారులు, నాటో సైన్యాల మాజీ జనరల్స్, మతాధిపతులు, పత్రికా ప్రతినిధులు వచ్చినవారిలోవున్నారు. అన్ని మతాల, అన్ని జాతుల, అన్ని ఖండాలవారు, అన్ని రాజకీయాభిప్రాయాల వారు ఇందులో వున్నారు. అణుయుద్ధానికి అర్హులదాచే అమెరికానుండి వచ్చిన 210 మంది ప్రతినిధులే అన్ని దేశాల ప్రతినిధుల సంఖ్య కంటే హెచ్చు. 201 మంది ప్రతినిధులతో భారతదేశ ప్రతినిధి వర్గం రెండవ స్థానంలో వుంది.

హజరెన వారిలో పాలస్తీనా విమోచనా సంస్థ నాయకుడు ఆరాఫత్, మెక్సికో మాజీ అధ్యక్షుడు, ఐక్యరాజ్య సమితి ఉప ప్రధాన కార్యదర్శి ఉస్తినోవ్, సహాయ ప్రధాన కార్యదర్శి హన్స్, ప్రపంచ ఆరోగ్య సంస్థ రీజనల్ డైరెక్టరు కాప్రియో, అంక్టాడ్ ప్రతినిధి పెత్తోవ్, యునెస్కో చీఫ్ కాటట్ ఛెంకో, ప్రపంచ ప్రజాతంత్ర మహిళా సమాఖ్య అధ్యక్షురాలు ఫెడాబ్రాన్, ప్రపంచ ప్రేమియాని యన్ సమాఖ్య ప్రధాన కార్యదర్శి జకారియా, వరల్డ్ కౌన్సిల్ ఆఫ్ చర్చ్స్ నాయకుడు నినో కోసీ ప్రపంచ బాప్టిస్టు ఎలయన్సు ఉపాధ్యక్షుడు శామ్యూల్ కె మెంట్, భారత జాతీయ కాంగ్రెసు ప్రధాన కార్యదర్శిని రాజేంద్రకుమారి బాట్ పాయ్, హిరోషిమా అణుబాంబు తీతగాత్రులు, ప్రథమ మహిళా వ్యోమగామి వాలంటీర తెరిష్కోవా, ప్రపంచ విఖ్యాత క్రీడాకారుడు ఎమిల్ జెట్ పెక్,

ప్రపంచ శాంతిసంఘ అధ్యక్షుడు రమేష్ చంద్ర, అఫ్ సానిన్ ఉప ప్రధాని సర్ బిలండ్ మున్నగువారున్నారు ఏ అంతర్జాతీయ సంస్థ ఇంతటి విస్తృత ప్రాతిపదిక కలిగి వుండలేదనడంలో అతిశయోక్తి లేదనుకొంటాము

ప్రపంచ శాంతి సంఘానికి అధ్యక్షుడుగా తిరిగి భారతీయుడైన శ్రీ రమేష్ చంద్ర ఎన్నుకోబడటం భారతదేశంలో సాగుచున్న శాంతి వుద్యమానికి గౌరవమని భావిస్తున్నాము.

అణుబాంబుల ప్రమాదం

ఆంధ్రులందరూ ఈ శాంతి మహాసభ సందేశాన్ని ఆదరించి శాంతి ఉద్యమాన్ని మరింత ముందుకు తీసుకుపోవాలని ఆశిస్తున్నాము. అణుబాంబు యుద్ధమే ప్రారంభమయితే భారతదేశంతో సహా ఏ దేశమూ దాని వినాశనాన్నిండి తప్పించుకోలేదు. మన ప్రపంచాన్ని వంద వర్షాయాలు భస్మీభూతం చేయగల అణుబాంబులు యీనాడు తయారై వున్నవి. అణుయుద్ధం ప్రారంభమైతే ఒకటి, రెండు బాంబులతో ఆగదు ప్రపంచమంతా సర్వనాశనమవుతుంది. అంతేకాదు, భారతదేశానికి ఒక ప్రత్యేక ప్రమాదమున్నది. అమెరికన్ సామ్రాజ్యవాదులు మనసరిహద్దులలో వున్న మిలిటరీ నియంతృత్వాలకు విశరీతంగా ఆయుధ పరఫరా గవిస్తున్నారు. హిందూ మహాసముద్రంలో బలీయమైన తన సప్తమనోకాదశాన్ని గస్తీపృతున్నది. దిగోగార్షియాలో బ్రహ్మాండమైన మిలిటరీ స్థావరాన్ని నిర్మించింది. కాబట్టి మన దేశానికి కూడా ప్రమాదం ఏర్పడింది. 3వ ప్రపంచ యుద్ధానికి కాలదుప్పే అమెరికన్ సామ్రాజ్యవాదం నుండే మనకూ ప్రమాదం ఏర్పడుచున్నది. కాబట్టి ప్రపంచ ప్రజలందరితో చేతులుచేతులు కల్పి యుద్ధవ్యతిరేక వుద్యమంలో పాల్గొనవలసిందిగా కోరుచున్నాము.

ఈ మహాసభను దిగ్విజయంగా నిర్వహించిన జెకొస్టవేకియా ప్రభుత్వానికి, జెకొస్టవేకియా స్థానిక సంఘానికి మా అభినందనలు తెలియజేస్తున్నాం ప్రతినిధులందరూ అన్ని సౌకర్యాలను సమకూర్చడమేగాక, మహాసభ చర్చలు సాగడానికి కంప్యూటర్ ప్రెసిషన్ తో

కార్మికవర్గ సమస్యలపై సి.ఐ.టి.యూ. తీర్మానాలు

పని భారాన్ని పెంచడం, కార్మికుల తొలగింపు వంటి విధానాల ద్వారా యాజమాన్యాలు కార్మికవర్గ వ్యతిరేక విధానాలను తీవ్రతరం చేయడం, దీనిని ప్రతిఘటించడం, దీర కాలం పాటు పరిశ్రమల మూతకూ, లాకౌట్లకూ దారితీయడం పట్ల సి.ఐ.టి.యూ. పెక్రచేరియట్ తీవ్ర ఆందోళనను వ్యక్తం చేసింది.

ఈ పరిస్థితి దేశమంతటా వ్యాపించిందనీ, అయినా అంతరాతీయ ద్రవ్యనిధి రుణం తీసుకున్న షరతులకు లొంగి కార్మికుల పోరాటాలకు సహాయం చేయడానికి కేంద్ర ప్రభుత్వము నిరాకరిస్తోందనీ సి.ఐ.టి.యూ. పేర్కొంది. సి.ఐ.టి.యూ. పెక్రచేరియట్ సమావేశం గతనెల 25 న తేదీన జరిగింది. ప్రభుత్వ ఆర్థికసంస్థలకు గణనీయంగా వాటాలున్న గుత్తసంస్థలను జాతీయంచేసి తద్వారా కార్మికులకు సహాయంచేయగలిగి వున్నందున ఈ విషయంలో ప్రభుత్వ వైఫల్యం గర్హించదగినదని సి.ఐ.టి.యూ. ఒక తీర్మానంలో విమర్శించింది.

రిట్రైంమెంట్ పై నిషేధం

అటువంటి సంస్థాన్నిటినీ జాతీయంచేసి రిట్రైంమెంట్ పైన, లాకౌట్లపైన, పరిశ్రమలను మూసేయడంపైన నిషేధాన్ని విధించాలని డిమాండుచేస్తూ అభివృద్ధి చెందిన దేశాలలో ఇప్పటికే అమలులోఉన్న ఈ విధానం ఇంతవరకూ భారత్ లో ప్రవేశపెట్టబడలేదనీ సి.ఐ.టి.యూ. వివరించింది.

పారిశ్రామిక కాయలా పరిస్థితిని మరింత దుర్భరంచేసి వేలాది కార్మికులనూ, వారి కుటుంబాలనూ కడగండ్ర పాలు జేస్తున్నదని సి.ఐ.టి.యూ. వివరిస్తూ ఇటువంటి అన్ని సంస్థల నిర్వహణను స్వాధీనం చేసుకోవడానికి ప్రభుత్వం తీరస్కరించడాన్ని ఖండించింది. పరిశ్రమలు కాయలా పడడానికి యాజమాన్యాలు అవకతవకలు, నిధులను తరలించడం, అవినీతివంటివి ప్రధాన కారణాలని రిజర్వ్ బ్యాంక్ పరిశీలనలో వెల్లడైనప్పటికీ అక్రమాలకు పాల్పడుతున్న యాజమాన్యాలపై ఎటువంటి చర్యనూ కేంద్రం తీసుకొనలేదని సి.ఐ.టి.యూ. స్పష్టం చేసింది.

జూట్ పరిశ్రమ

జాతీయానికై డిమాండ్

జనపనార కార్మికుల, ఉత్పత్తిదారుల ప్రయోజనాల దృష్ట్యా జనపనార పరిశ్రమను జాతీయం చేయాలని గత నెల 25 వ తేదీన ఇక్కడ సమావేశమైన సి.ఐ.టి.యూ. కార్యదర్శి వర్గం డిమాండ్ చేసింది. ఈ డిమాండ్ పై పశ్చిమబెంగాల్ శాసనసభ తరపున అఖిలపక్ష ప్రతినిధివర్గాన్ని ఏర్పాటు చేయడాన్ని సభ హరించింది. ఈ ప్రతినిధి వర్గం జూన్ 29 న ప్రధానమంత్రిని కలుసుకున్నది.

జనపనార పరిశ్రమ యాజమాన్యాలు గతంలో ఇచ్చిన హామీలను నెరవేర్చకపోవడంవల్ల 'బిదీ' పద్ధతిపై కేంద్ర కార్మిక మంత్రి ఇచ్చిన ఆవార్డును, రాష్ట్ర కార్మిక మంత్రి గ్రేడు, వేతనం మొదలైన వాటిపై ఇచ్చిన ఆవార్డులను అమలు జరపకపోవడం, అంతేకాకుండా పరిశ్రమలను మూతపేయడాన్ని, కార్మికులపై దాడులను కొనసాగిస్తూండడంవల్ల జనపనార మిల్లలను తక్షణం జాతీయం చేయాలని కార్యదర్శివర్గం డిమాండ్ చేసింది.

ఆగస్టు 17న "అఖిలభారత డిమాండ్ దినం"గా పాటించాలని అఖిలభారత జనపనార కార్మికుల సమాఖ్య ఇచ్చిన పిలుపుకు కార్యదర్శివర్గం పూర్తి మద్దతు తెలిపింది. 'అఖిలభారత డిమాండ్ దినాన్ని' విజయవంతం చేయమని జనపనార మిల్లలలోని తన విభాగాలను సి.ఐ.టి.యూ. కార్యదర్శి వర్గం ఆదేశించింది.

ఇటువంటి పరిశ్రమల ఆవసరమున్న ఇతర ప్రభుత్వ స్వాధీన సంస్థలతో వాటిని విలీనం చేయాలన్న సి.ఐ.టి.యూ. ఉపాధ్యక్షులూ, పశ్చిమబెంగాల్ ముఖ్యమంత్రి శ్రీ జ్యోతిబసు చేసిన ప్రతిపాదనలకు సి.ఐ.టి.యూ. తన మద్దతును తెలియజేసింది. ఇటువంటి పరిశ్రమలను జాతీయంచేసి యాజమాన్యాన్ని ప్రజాతంత్రబద్ధం గావించాలని సి.ఐ.టి.యూ. డిమాండ్ చేసింది.

(23వ పేజీ తరువాయి)

డాక్యుమెంట్లను అందచేయడం మాకు విభ్రాంతి కలిగింది.

జెకాసావేకియాలో అనేక గ్రామాలు, పట్టణాలు సందర్శించాము. వ్యవసాయక్షేత్రాలను, ఫ్యాక్టరీలను పరిశీలించాం. స్వయంగా మా కళ్ళతో చూసిన ఏమిటా సోషలిస్టువ్యవస్థలో ప్రజల జీవనాన్ని గురించి గుత్త పత్రికలు గావించే ప్రచారం ఎంత బూటకమో తెలుసుకున్నాము మాకు ఎక్కడా బిచ్చగాళ్ళుగాని, చింకిగుడ్డలవాళ్ళుగానీ, అన్నార్తులుగానీ కనిపించలేదు. వాళ్ళ జీవనప్రమాణం చాలా హెచ్చుగా

శాంతి విజృంభి

నున్నది. కార్మికుల గృహాలు చూస్తే యివి కార్మికుల నివాసాలా? లేక భాగ్యవంతుల గృహాలా అనిపించేట్లుగా వున్నాయి. పాపుల నిండా సరుకులు, సరుకులు కొనే ప్రజల్ని చూస్తే పాపులో సరుకులుండవు, ఉన్నా కొనేవాళ్ళుండరు అనే అబద్ధం ఎంత పెద్ద అబద్ధమో తెలుస్తుంది. ప్రాగ్ పట్టణమే గాక గ్రామసీమలు కూడా మిక్కిలి పరిశుభ్రముగా వుండటం మమ్ము ఆనందపరిచింది. వైద్య సదుపాయాలు హెచ్చుస్థాయిలో ఉండటమేగాక ఆత్మతమమైన పరికరాలు కూడా వైద్యశాలల్లో వుండటాన్ని మేము గమనించాము. అన్నిచోట్లా జెక్ ప్రజలు భారతీయుల యెడ చూపేట్టే గౌరవాన్ని, శాంతిని గురించి చూపే తహతహను గమనించాము. భారత - జెక్ దేశాలమధ్య స్నేహ సంబంధాలు యింకా వృద్ధి కావాలని కోరుతున్నాము.

పారిశ్రామిక కార్మికుల

వినిమయ ధరల సూచిక

	1960 - 100 పాయింట్లు
అలిండియా	1983
	మార్చి - ఏప్రిల్
	502 - 508
ఆంధ్రప్రదేశ్	
గూడూరు	442 - 446
గుంటూరు	502 - 509
హైదరాబాద్	495 - 498

ప్రజాశక్తి ప్రెస్, విజయవాడలో ముద్రించబడి, సి.ఐ.టి.యూ. ఆంధ్రప్రదేశ్ కమిటీ పక్షన శ్రీ నందూరి ప్రసాదరావుచే విజయవాడ నుండి ప్రకటింపబడింది. ఎడిటర్ : శ్రీ నందూరి ప్రసాదరావు



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO 10167
పుస్తకం పేరు	508651150
తారీఖు	23/08/23
ముందు అట్ట	NO
వెనుక అట్ట	NO
మొత్తం పేజీలు	25
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	pragathi
పేజీలు విడదీసినది	pragathi
స్కాన్ చేసినది	Nandhu
పరీక్ష చేసినది	pragathi
పాఠాలు పరిచయపరచినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	good